

ہفت روزہ

# خدا مالک دین

ذی شریعت و شریعتی

شیخ الفیہ حضرت مولانا محمد علی  
شیراوالہ دروازہ لاہور

سفر فروری ۱۹۴۱ء

یک از مطبوعات انجمن خدام الدین لاہور

۲۵ پیسے



# بہ حضور سرور کائنات ﷺ

جنوں عشقِ محمد کمالِ دانائی  
گدائی در شاہِ اُمم ہے دارائی  
زبے مقامِ ثنا خوانی شہِ طحشا  
کہ میرے دل میں تجلی کی برق لہرائی  
تربانِ ذرہ کہاں، مدحِ آفتاب کہاں  
یہ انتساب ہے اک طرفہ عزت افزائی

مری نوائے محبت کی بے پرواہی  
مجھے حضور رسالت مآب لے آئی

حضور! آپ کے انوار کے مظاہر ہیں  
یہ مہر و مہ، یہ ستارے یہ چرخِ مینائی  
حضور! آپ کے انفاسِ قدس کے دم سے  
چمن میں حُسنِ بہاراں گلوں میں رعنائی  
حضور! آپ کے فیضِ نغمہ نے توڑ دیا  
طلسمِ سطوتِ قیصر، فسوں کسرائی

حضور! آپ کے ہنٹوں کی ایک جنبش سے  
لی ہے خاک کے ذروں کو تابِ گئیائی  
حضور! آپ کی اُمت پر وقت نازک  
ہر ایک سمت سے، قتنوں کی حشر آرا

کہیں ہے آپ کی سُنّت نشانی تضحیک  
کہیں نبوتِ کاذب کی ہے فسوں زائی  
ادھر ہے آپ کے اصحابِ پاک کی توہین  
ادھر ہے اہلِ تعقل کی باؤ پیاسائی  
جہاں ظلمتِ باطل محیط ہے ہر سو  
نظامِ جبر کی ہر جا ہے کارِ فرمائی  
ہیں ان کے واسطے دار و رس کی تغیریں  
جنہوں نے عشقِ پیغمبر کی روشنی پائی

حضور! اُمتِ عاصی یہ اک نگاہ  
حضور! اُمتِ بیضی کی چارہ ف



# شہادت الدین

فون نمبر ۶۷۵۴۳۷

جلد ۶ شعبان المعظم ۱۴۳۸ھ مطابق ۳۱ فروری ۱۹۶۱ء شنبہ ۳۹

## شبِ برات

عرف عام میں شبِ برات ماہ شعبان کی پندرھویں رات کو کہا جاتا ہے۔ یہ بہت ہی متبرک رات ہے۔ مشہور ہے کہ اس رات سال بھر کی تقدیریں لکھی جاتی ہیں۔ یا فیصلے کئے جاتے ہیں۔ اور بعض لوگ اس کے لئے *فِيهَا يُفَرَّقُ كُلُّ اَمْرٍ حَكِيمٌ* پڑھتے اور اس آیت کریمہ کو اسی رات پر چسپاں کرتے ہیں۔ مگر صحیح بات یہ ہے کہ یہ تعریف لیلۃ القدر کی ہے۔ اور لیلۃ القدر رمضان المبارک میں ہے۔

قرآن پاک میں ایک جگہ ارشاد ہے۔  
*اِنَّا اَنْزَلْنَاهُ فِي لَيْلَةِ الْقَدْرِ* کہ ہم نے اس کو شبِ قدر میں اتارا۔

دوسری جگہ ارشاد ہے۔  
*شَهْرُ رَمَضَانَ الَّذِي اُنْزِلَ فِيهِ*  
*الْقُرْآنُ* آن کہ ماہ رمضان ہے جس میں قرآن نازل کیا گیا۔

ان دونوں آیتوں کے مطالعے سے یہ نتیجہ نکلتا ہے کہ لیلۃ القدر رمضان میں ہے وہی اندازوں اور فیصلوں کی رات ہے۔ باقی ماہ شعبان کی پندرھویں رات کی فضیلت احادیث سے ثابت ہے۔ حدیث میں ہے کہ شعبان کی پندرھویں رات کو اللہ تعالیٰ آسمان دنیا پر نازل ہوتے ہیں اور فرماتے ہیں۔

*هَلْ مِنْ مُّسْتَخْفٍ فَأَغْفِرَ لَهُ وَ هَلْ مِنْ مُّسْتَوْرٍ فَأَسْرِ قَدْرُ*  
الحديث:- ہے کوئی معافی مانگنے والا کہ میں اس کے گناہ بخش دوں۔ اور ہے کوئی روزی مانگنے والا کہ میں اسے دوں۔

اللہ تعالیٰ کی ذات اُترنے چڑھنے سے اور جسم اور جسمانی صفات اور ثنائیہ امکان۔ یہ پاک ہے۔ اس قسم کے جتنے الفاظ روایات میں آئے ہیں۔ ان کے معانی

اس لئے کہ انسان کی زندگی کا مقصد ہی عبادت و عبودیت ہے۔ اور اس خلایق عظیم نے پیدا ہی اس لئے کیا ہے۔ کہ بندگی کے آداب بجا لائے جائیں۔ اور اس کی غیر محدود عظمت و جبروت کے سامنے انتہائی طور پر عجز و نیاز کا اظہار اقرار کیا جائے۔ مخلوق مانگنے والوں سے اکتا جاتی ہے۔ لیکن اللہ تعالیٰ نہ مانگنے والوں پر ناراض ہوتا ہے۔

*اِنَّ الَّذِیْنَ یَسْتَكْبِرُوْنَ عَنْ عِبَادَتِیْ سَیَبْذُلُوْنَ جَهَنَّمَ ذَیْخِرِیْنٌ*  
..... دعا کے ذکر کے بعد ارشاد

فرماتا ہے۔ کہ جو لوگ میری بندگی سے دکڑا کر گیا، بڑا بنتے ہیں۔ عنقریب ذلیل ہو کر جہنم میں داخل ہوں گے۔

بہر حال یہ رات عبادت کی رات ہے۔ مرادیں پوری کرنے والے مالک حقیقی سے مانگنے اور دعا کرنے کی رات ہے۔ نفل نمازیں پڑھنے اور شب بیداری کرنے کا موقع ہے۔

اللہ تعالیٰ کی شانِ رحمت ہے۔ کہ اس نے عرفہ کا دن۔ جمعہ کی ساعت۔ پندرھویں شعبان کی رات اور لیلۃ القدر وغیرہ کو مقرر فرما دیا ہے تاکہ جو بندے گناہوں سے پور پور ہو چکے ہیں وہ دل سے سچی توبہ کر کے پھر ہماری آغوشِ رحمت میں داخل ہو سکیں۔ ہم سے اپنے گناہ معاف کرا لیں۔

کیا ہی مبارک وقت ہے کہ اللہ تعالیٰ کی رحمت جوش میں ہو۔ فرشتے زمین پر اترتے اور اہل ایمان کے دلوں کو مضبوط کرتے ہیں۔ اللہ تعالیٰ کے خوف سے دل پیچتے اور آنکھیں اشکبار ہیں۔ بندہ اپنے مولیٰ کے حضور میں درخشاں پیش کر رہا ہے۔ اور اس کے سامنے ابدی حیات کے دروازے کھل رہے ہیں۔

### قوم کی محرومی

قوم کی محرومی قابلِ ماتم ہے کہ ایسے مبارک اوقات کو اہر و لعب میں گزاری دیتی ہے۔ جب سے ہمارے ادبار سے دن آئے ہیں یہی کچھ ہو رہا ہے۔ اس نورانی رات میں قوم نے روشنیوں، مشغول پٹائیوں اور آتش بازی کا شغل جاری کر رکھا ہے جو بدعت اور اسراف ہونے کے سوا بہت سی جانوں کی ہلاکت کا بھی سبب بن جاتا ہے کاش کہ مسلمانوں کو سمجھ آئے ربانی برکت

کو اللہ تعالیٰ کے سپرد کر دیا جائے۔ اور یہ عقیدہ رکھا جائے کہ ان کلمات سے جو مراد بھی اللہ تعالیٰ کی ہے وہ صحیح ہے۔ یہاں یوں سمجھ لیجئے کہ اس رات اللہ تعالیٰ خاص نظرِ رحمت فرماتا ہے۔ اور اپنے بندوں کو پوری پوری مہربانی سے نوازا چاہتا ہے۔ اور اسی لئے قریبی آسمان پر نزولِ اجلال یا خاص تجلی فرما کر بندوں کو اپنی نعمتیں دینے کا اعلان فرماتا ہے۔

دنیا میں مانگنے والے بہت ہیں۔ مگر دینے والے یا تو ہیں نہیں یا دیتے وقت ماتھے پر بل ڈال کر دیتے ہیں اور دو چار بار دینے کے بعد تو دھتکار دیتے ہیں۔ لیکن کیا شانِ رزاقی ہے اللہ وجل و علا کی کہ خود بلاتا ہے کہ آؤ مجھ سے مانگو۔ میں دینے کو تیار ہوں۔ مگر یہاں مانگنے والے نہیں ہیں۔ نہ کسی کو مانگنا آتا ہے۔ نادرہند سرمایہ داروں سے مانگنے والے

کبھی کبھی دھرنا مار کر بیٹھ جاتے ہیں۔ کہ جب تک ملے گا نہیں، ٹلوں گا نہیں۔ مگر جو عطا و بخشش کا سرچشمہ ہے۔ اس سے کوئی مانگتا ہی نہیں۔ مانگتا ہے تو مانگنے کا طریقہ نہیں آتا۔

ہر دربار کے آداب ہوتے ہیں۔ شاہی آداب کی خلاف ورزی کر نیوالے اکثر مستوجب سزا قرار پاتے ہیں۔ ہمارے رب رحیم وجل و علا سے مانگنے کے آداب یہ ہیں۔ کہ کھانا پینا اور لباس حرام کا نہ ہو۔ یہ یقین رکھئے کہ اللہ تعالیٰ مہربان اور عجیب الدعوات ہے۔ وہ سنتا اور قبول فرماتا ہے۔ پھر عجز و نیاز اور کمالِ احتیاج سے مانگے۔ مانگنے سے دل برداشتہ نہ ہو۔ بلکہ دھرنا مار کر بیٹھ جائے۔ یعنی سوال کرتا رہے اور دعا میں لگا رہے۔ اللہ تعالیٰ اس اظہارِ عجز و احتیاج پر خوش ہوتا ہے۔



# احمدیہ رسالہ

## موت کس طرح مانگے

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَتَمَنَّيَنَّ أَحَدُكُمْ الْمَوْتَ مِنْ ضِيٍّ أَصَابَهُ فَإِنْ كَانَ لَا بُدَّ فَأَعْلًا فَلْيَقُلْ اللَّهُمَّ أَحْيِنِي مَا كَانَتْ الْحَيَاةُ خَيْرًا لِي وَتَوَقَّئِي إِذَا كَانَتْ الْوَفَاةُ خَيْرًا لِي مُتَّفَقٌ عَلَيْهِ -

ترجمہ :- حضرت انس کہتے ہیں کہ رسول اللہ صلی اللہ علیہ وسلم نے فرمایا جب کسی شخص کو کوئی تکلیف پہنچے تو وہ مرنے کی آرزو نہ کرے اور اگر اس قسم کی آرزو ضروری ہو تو یہ کہے اَللّٰهُمَّ اَحْيِنِي مَا كَانَتْ الْحَيَاةُ خَيْرًا لِي وَتَوَقَّئِي إِذَا كَانَتْ الْوَفَاةُ خَيْرًا لِي - یعنی اے اللہ زندہ رکھ مجھ کو اس وقت تک جب تک زندگی میرے لئے بہتر ہو اور موت دے مجھ کو اس وقت جبکہ میرا مرنے بہتر ہو۔

خدا مرنے والے سے ملاقات پسند کرتا ہے

عَنْ عُبَادَةَ بْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ وَ مَنْ كَرِهَ لِقَاءَ اللَّهِ كَرِهَ اللَّهُ لِقَاءَهُ أَوْ بَعْضُ آذَوَا جِهَ إِنَّا لَنَكْرَهُ الْمَوْتَ قَالَ لَيْسَ ذَلِكَ وَلَكِنَّ الْمُؤْمِنَ إِذَا حَضَرَ الْمَوْتُ بَشَّرَ بِعَذَابٍ اللَّهُ وَ عَقُوبَتِهِمْ فَلَيْسَ شَيْءٌ أَكْرَهَ إِلَيْهِ مِمَّا آمَنَ فِكْرَهُ لِقَاءَ اللَّهِ وَ كَرِهَهُ اللَّهُ لِقَاءَهُ مُتَّفَقٌ عَلَيْهِ وَ رَفِئَ نَوَائِجُ عَارِشَتِهِ وَ الْمَوْتُ قَبْلَ لِقَاءِ اللَّهِ -

ترجمہ :- حضرت عبادۃ بن الصامت کہتے ہیں - فرمایا رسول اللہ صلی اللہ علیہ وسلم نے جو شخص خدا سے ملاقات کو پسند کرتا ہے خداوند تعالیٰ اس سے ملنے کو پسند کرتا ہے - اور جو شخص خدا تعالیٰ سے ملنے کو برا جانتا ہے خدا اس سے ملاقات کو ناپسند کرتا ہے - حضرت عائشہ

نے یا حضور صلی اللہ علیہ وسلم کی کسی اور بیوی نے یہ سن کر، عرض کیا یا رسول اللہ! ہم موت کو برا سمجھتے ہیں - آپ نے فرمایا یہ بات نہیں ہے - بلکہ واقعہ یہ ہے کہ مومن کو جب موت آتی ہے تو اس کو خوشخبری پہنچائی جاتی ہے کہ خدا اس سے راضی ہے - اور اس کو اچھا سمجھتا ہے - پس اس وقت اس کے خیال میں خدا کی رضامندی اور خدا کی نظر میں اس کی عظمت سے بہتر کوئی چیز نہیں ہوتی اور پھر یہ ہوتا ہے کہ بندہ مومن خدا سے ملاقات کے لئے بے چین ہو جاتا ہے اور خدا بھی اس سے ملاقات کو عزیز سمجھتا ہے - اور کافر بندہ کے پاس جس وقت موت کا فرشتہ آتا ہے تو اس کو عذاب الہی اور سزا سے ڈراتا ہے - پس اُس کے خیال میں اس وقت موت سے بُری چیز کوئی نہیں ہوتی - وہ خداوند تعالیٰ سے ملاقات کو برا سمجھتا ہے - اور خدا اُس سے ملاقات کو برا خیال کرتا ہے -

مومن فاجر کی موت کا ذکر

عَنْ أَبِي قَتَادَةَ أَنَّهُ كَانَتْ يُحَدِّثُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَيْهِ بِجَنَازَةٍ فَقَالَ مُسْتَرْجِعٌ أَوْ مُسْتَرَامٌ مِنْهُ فَقَالُوا يَا رَسُولَ اللَّهِ مَا الْمُسْتَرْجِعُ وَالْمُسْتَرَامُ مِنْهُ فَقَالَ الْعَبْدُ الْمُؤْمِنُ يَسْتَرْجِعُ مِنْ نَصَبِ الدُّنْيَا وَ إِذَا هَا إِلَى كَحْمَةِ اللَّهِ وَ الْعَبْدُ الْفَاجِرُ يَسْتَرْجِعُ مِنْهُ الْعِبَادَ وَ الْبَلَاءَ وَ الشَّجَرَ وَ الْوَابِ مُتَّفَقٌ عَلَيْهِ -

ترجمہ :- حضرت ابو قتادہ کہتے ہیں کہ رسول اللہ صلی اللہ علیہ وسلم کے پاس ایک مرتبہ ایک جنازہ لایا گیا - آپ نے فرمایا - یہ راحت پانے والا ہے یا آپ نے یہ فرمایا کہ اس سے دوسروں کو راحت نصیب ہوئی - صحابہ نے عرض کیا یا رسول اللہ! راحت پانے والا کون ہے - اور وہ کون ہے جس سے دوسروں کو راحت نصیب ہوئی - آپ نے فرمایا - مومن بندہ راحت پاتا ہے مرنے کے بعد دنیا کے

رنج و آلام سے اور دنیا کی تکلیفوں سے اور چلا جاتا ہے خدا کی رحمت میں - اور فاجر بدکار بندہ کے مرنے سے خدا کے بندے راحت پاتے ہیں اور شہر اور درخت اور جانور اس کے شر سے -

دنیا میں مسافر کی طرح رہو

عَنْ عَبْدِ اللَّهِ بْنِ عَمْرٍو قَالَ أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْكِبِي فَقَالَ كُنْ فِي الدُّنْيَا كَأَنَّكَ غَرِيْبٌ أَوْ عَابِدٌ سَبِيْلٍ وَ كَانَتْ ابْنُ عَمْرٍو يَقُولُ إِذَا أَمْسَيْتَ فَلَا تَتَنَظَّرِ الصَّبَاحَ وَ إِذَا أَصْبَحْتَ فَلَا تَتَنَظَّرِ الْمَسَاءَ وَ خُذْ مِنْ صَحْنِكَ لِمِنْ صَدَقَ مِنْ حَيَاتِكَ لِمَوْتِكَ رَوَاهُ الْبُخَارِيُّ -

ترجمہ :- حضرت عبداللہ بن عمر کہتے ہیں کہ رسول اللہ صلی اللہ علیہ وسلم نے میرا ہاتھ پکڑ کر فرمایا کہ دنیا میں اس طرح رہ گویا تو مسافر ہے - یا راستہ سے گزرنے والا ہے - ابن عمر اس کے بعد فرمایا کرتے تھے اور جب صبح ہو جائے تو شام کا انتظار نہ کر، اور صحت کو بیماری سے غنیمت جان - اس لئے کہ صحت میں جو عمل کرے گا بیماری میں اس کا ثواب پائے گا - اور غنیمت جان زندگی کو موت سے - یعنی زندگی میں عمل کرتا کہ مرنے کے بعد اس کا ثواب پائے۔

موت کو زیادہ یاد کرو

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْثَرُوا ذِكْرَهُ هَازِمِ الذَّاتِ الْمَوْتِ رَوَاهُ التِّرْمِذِيُّ وَ النَّسَائِيُّ وَ ابْنُ مَاجَةَ -

ترجمہ :- حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا بہت یاد کرو لذتوں کو کھودینے والی چیز کو یعنی موت کو

کوثر چکداز لہم یہ ایں تشنہ لبی

خاور و مد از شہم بہ ایں تیرہ شبی

اے دوست لوب! کہ در حریم دل ماست

شاہنشہ انبیاء رسولِ عربی

(دگر آمی)



خطبہ جمعہ ۱۷ شعبان المعظم ۱۳۸۰ھ مطابق ۲۷ جنوری ۱۹۶۱ء

از جناب شیخ تفسیر حضرت مولانا اسماعیل صاحب مدظلہ العالی۔ دروازہ شیر نوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى سُبْحَانَكَ يَا بَدِيعَ الدِّينِ اصْطَفَىٰ - آمَنَّا بِعَبْدِكَ -

# انسان میں ایک روحانی مرض خیانت بھی ہے

اور اس روحانی مرض والے مریض کو اللہ تعالیٰ پسند نہیں کرتا

نہیں کرتا۔ اللَّهُمَّ آخِذْنَا مِنْهُ۔

## تیسرا شاہد

يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعَهُمْ إِذْ يُبَيِّتُونَ مَا لَا يَرْضَىٰ مِنَ الْقَوْلِ وَكَانَ اللَّهُ بِمَا يَعْمَلُونَ مُحِيطًا ۝ دسورۃ النعام ۱۷ پ ۱۷۔  
ترجمہ :- یہ لوگ انسانوں سے چھپتے ہیں۔ اور اللہ سے نہیں چھپتے۔ حالانکہ وہ اس وقت بھی ان کے ساتھ ہوتا ہے۔ جب کہ رات کو چھپ کر اس کی مرضی کے خلاف مشورے کرتے ہیں۔ اور ان کے سارے اعمال پر اللہ احاطہ کرنے والا ہے۔

## حاصل

یہ ہے۔ کہ یہ دغا باز لوگوں سے تو چھپ سکتے ہیں۔ مگر اللہ تعالیٰ سے نہیں چھپ سکتے۔ اور اللہ تعالیٰ رات کو بھی ان کے ساتھ ہوتا ہے۔ جب اللہ تعالیٰ کی مرضی کے خلاف باتیں کرتے ہیں۔ اللہ تعالیٰ ان دغا بازوں کی ہر بات پر احاطہ کر رہا ہے۔

## چوتھا شاہد

إِنَّ اللَّهَ لَا يُحِبُّ الْخَائِنِينَ ۝

سورۃ الانفال ۶ پ ۱۷۔

ترجمہ :- تحقیق اللہ تعالیٰ دغا بازوں کو پسند نہیں کرتا۔

## جس چیز

کو اللہ تعالیٰ پسند کرے۔ اس میں بھلائی اور نیکی کب ہو سکتی ہے۔ فَاَعْتَبُوا يَا أُولِيَ الْأَلْبَابِ

## یا پاجواں شاہد

إِنَّا أَنْزَلْنَا إِلَيْكَ الْكِتَابَ بِالْحَقِّ

## اس کے شواہد

### پہلا شاہد

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَكُمْ وَ أَنْتُمْ تَعْلَمُونَ ۝ دسورۃ الانفال ۶ پ ۱۷۔  
ترجمہ :- اے ایمان والو! اللہ تعالیٰ اور رسول سے خیانت نہ کرو۔ اور آپس کی امانتوں میں بھی خیانت نہ کرو۔ حالانکہ تم جانتے ہو۔

## حاصل

یہ ہے۔ کہ اللہ تعالیٰ کی طرف سے جو حقوق آپ پر عائد شدہ ہیں یا رسول اللہ صلی اللہ علیہ وسلم کی طرف سے جو عائد شدہ ہیں۔ اور آپس میں بھی کسی کی امانت میں خیانت نہ کرو۔ مثلاً کسی نے آپ کے پاس روپیہ امانت رکھا۔ اور آپ نے صاف انکار کر دیا۔ کہ میرے پاس کوئی کسی نے نہیں رکھی۔ یا اس نے امانت پانچ سو رکھی تھی اور آپ کہہ دیں۔ کہ نہیں سو روپے تھے۔ یا آپ مطلق انکار کر دیں۔ کہ میرے پاس کوئی امانت نہیں رکھی تھی۔ یہ چیز خوف خدا نہ ہونے کی علامت ہے۔

## دوسرا شاہد

وَلَا تَجَادِلْ عَنِ الَّذِينَ يَخْتَلُونَ أَنْفُسَهُمْ إِنَّ اللَّهَ لَا يُحِبُّ مَنْ كَانَ خَوَانًا أَثِمًا ۝ دسورۃ النعام ۱۷ پ ۱۷۔

ترجمہ :- اور ان لوگوں کی طرف سے مت جھگڑو۔ جو اپنے دل میں دغا رکھتے ہیں۔ جو شخص دغا باز گنہگار ہو۔ بے شک اللہ اسے پسند نہیں کرتا۔

## حاصل

یہ ہے کہ اللہ تعالیٰ دغا باز مسلمان کو پسند

لَتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ لِلْخَائِنِينَ خَصِيمًا ۝ دسورۃ النعام ۱۷ پ ۱۷۔

ترجمہ :- بے شک ہم نے تیری طرف بھی کتاب اتاری ہے۔ تاکہ تو لوگوں میں انصاف کرے۔ جو کچھ تمہیں اللہ تعالیٰ سمجھا دے اور تو بددیانت لوگوں کی طرف سے جھگڑنے والا نہ ہو۔

## حاصل

یہ ہے کہ یہ بھی کتاب اس واسطے اتاری گئی ہے۔ تاکہ اس کے ذریعہ سے تو انصاف کرے اور بددیانت لوگوں کی طرف داری ہرگز نہ کی جائے۔ وَاللَّهُ أَعْلَمُ بِالْصَّوَابِ

## چھٹا شاہد

وَأَمَّا تَخَافَنَّ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ ۝ إِنَّ اللَّهَ لَا يُحِبُّ الْخَائِنِينَ ۝ دسورۃ الانفال ۶ پ ۱۷۔

ترجمہ :- اور اگر تمہیں کسی قوم سے دغا بازی کا ڈر ہو۔ تو ان کا عہد ان کی طرف پھینک دو۔ ایسی طرح پر کہ تم اور وہ برابر ہو جاؤ۔ بے شک اللہ دغا بازوں کو پسند نہیں کرتا۔

## الحاصل

اگر کسی قوم سے عہد ہونے کے بعد دغا بازی کا ڈر ہو۔ تو ان کا عہد ان کی طرف پھینک دیا جائے۔ تاکہ بدعہدی ہماری طرف سے نہ ہو۔ عہد پھینکنے کے بعد وہ سمجھ جائیں گے کہ اب ہمارا اور ان کا کوئی عہد باقی نہیں رہا۔ تاکہ معاملہ صاف ہو جائے اور وہ عہد کے دھوکے میں نہ رہیں۔

## مسلمات

کا معاملہ صاف رہے گا۔ تاکہ یہ نہ ہو۔ کہ بظاہر عہد کریں۔ اور حقیقت میں عہد توڑ دیں۔

## ساتواں شاہد

ذَلِكَ لِيَعْلَمَ أَتَىٰ لَكُمْ آخُنُهُ بِالْغَيْبِ ۚ إِنَّ اللَّهَ لَا يُخْفِي كَيْدَ الْخَائِنِينَ ۝ دسورۃ يوسف ۱۷ پ ۱۷۔  
ترجمہ :- یہ اس لئے کیا۔ تاکہ عزیز معلوم کرے۔ کہ میں نے اس کی غائبانہ خیانت نہیں کی تھی۔ اور بے شک اللہ خیانت کرنے والوں کے فریب کو چلنے



شاہد ابن طالب

# پردہ کی اہمیت

اقبال مرحوم نے اپنے فارسی شعروں میں ایک جگہ بڑی اچھی بات کہی ہے۔ وہ کہتے ہیں۔

”عورت کو خدا کے حسن سے سبق سیکھنا چاہیے۔ جو خود تو پردے میں ہے۔ اور نگاہیں اس تک رسائی نہیں پاسکتیں۔ مگر اس کے باوجود ساری دنیا اس کے نور سے منور ہے۔“

جہاں تابی زلوز حق بیا موز  
کہ او باصد تجلی در حجاب است

ایک اور جگہ انہوں نے پردے کی اہمیت ان الفاظ میں بیان کی ہے کہ ”دیکھو فاطمہ الزہراء رضی اللہ تعالیٰ عنہا جو حضور صلی اللہ علیہ وسلم کی دختر بلند اختر تھیں ہمیشہ پردہ میں رہیں۔ یہی وجہ ہے کہ ان کی گود سے تربیت پا کر وہ بچہ نمودار ہوا۔ جس کا نام حسین تھا۔ اور جس کا نام تاریخ کے صفحات پر ہمیشہ جگمگاتا رہیگا۔ بتولے باش و پنہاں شوازیں عصر کہ در آغوش شبیرے بگیری“

حضور سرور کائنات صلی اللہ علیہ وسلم نے ارشاد فرمایا۔

”جو عورتیں بے پردہ ہو کر اور بن ٹھن کر بازاروں میں نکلتی ہیں وہ کبھی جنت کی خوشبو تک نہیں پاسکیں گی۔“

قرآن مقدس کہتا ہے۔ کہ حضور نبی اکرم صلی اللہ علیہ وسلم کی بیویاں مسلمانوں کی مائیں ہیں۔ مگر ان کو بھی یہی حکم دیا گیا۔ کہ وہ گھروں میں بیٹھیں اور پردے کے اندر رہیں۔

آج جن قوموں نے اس تعلیم کو نظر انداز کر دیا ہے۔ ان میں بے حیائی اور اخلاقی بُرائیاں اس قدر عام ہو چکی ہیں کہ ان کے معاشرہ کا پورا ڈھانچہ درہم برہم ہو کر رہ گیا ہے۔

خط و کتابت کرتے وقت اپنے خریداری نمبر کا حوالہ ضرور دیں اور اپنے پتے مکمل اور خوشخط لکھیں۔ دینیجری

پردہ عورت کا حسن اور اس کا قیمتی زیور ہے۔ اس لئے اسلام نے مسلمانوں کو حکم دیا ہے کہ وہ عورتوں کو پردے میں بٹھائیں۔ اگر ہم گہری نظر سے اس مسئلہ کا جائزہ لیں۔ تو یہ بات واضح ہو گی۔ کہ اسلام نے عورت پر پردے کی پابندی عائد کر کے دنیا میں عورت کے مقام کو بہت بلند کر دیا ہے۔

عورت مال ہو، بیٹی ہو، بہن ہو یا بیوی ہو۔ گھر کی چار دیواری میں اس کی حیثیت گھر کے چراغ کی سی ہے جس کی روشنی سے اس گھر کے درد دیوار منور ہوتے ہیں۔ لیکن جب وہ اس گھر سے باہر قدم رکھتی ہے۔ تو اس کی بے حجابی اسے ایک ایسی شمع بنا دیتی ہے۔ جس کی لو ہر وقت آندھیوں کی زد میں ہو۔

در اصل عورت ذات کا سراپا حسن اور معصومیت کا ایک ایسا دلکش اور نرم و نازک مجسمہ ہوتا ہے۔ جو اجنبی نگاہوں کی ہلکی سی ٹھیس بھی برداشت نہیں کر سکتا۔ دیکھئے صبح کی ٹھنڈی ہوا کتنی خوشگوار ہوتی ہے اور دل و دماغ کے لئے اس کا ہر جھونکا کتنا فرحت خیز اور عطربیز ہوتا ہے۔ لیکن سرسبز و شاداب باغ کی نورس بکلیوں کے دل سے بوجھنے۔ کہ ان پر اس نسیم صبح گاہی سے کیسی مرجھاہٹ طاری ہو جاتی ہے۔

اللہ تعالیٰ یا اس کے رسول صلی اللہ علیہ وسلم سے بد عہدی کا درجہ بھی اتنا ہی بڑا ہو گا۔

## دکھا!

اللہ تعالیٰ ہر مسلمان کو توفیق عطا فرمائے کہ کسی انسان سے بد عہدی نہ کرنے پائے اور خصوصاً اللہ تعالیٰ اور اس کے رسول صلی اللہ علیہ وسلم سے جو عہد کئے ہیں۔ انہیں اور زیادہ نباہنے کی توفیق عطا فرمائے آمین یا اللہ العظیم

نہیں دیتا۔

بلکہ

خیانت کرنے والوں کا راز کھلا ہی جاتا ہے۔ اور اللہ تعالیٰ خائنین کو ذلیل کرنے پر ہر وقت قادر ہے۔

## آنکھوں شاہد

يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ دسوتہ المؤمن ۴ ص ۱۲۱۔ ترجمہ:- وہ (اللہ تعالیٰ) آنکھوں کی خیانت اور دلوں کے بھید جانتا ہے۔

یعنی اللہ تعالیٰ خیانت کرنے والی آنکھوں اور دلوں کے بھیدوں کو خوب جانتا ہے۔

## نوال شاہد

إِنَّ اللَّهَ يُدْأِفُ عَنِ الْإِثْمِ ۱۱ مَنُذَرَاتُ اللَّهِ لَا يُحِبُّ كُلَّ خَوَّانٍ كَفُورٍ دسوتہ الحج ۲ ص ۱۶۱۔

ترجمہ:- تحقیق اللہ تعالیٰ ایمان والوں سے دشمنوں کو ہٹا دے گا۔ اللہ کسی دغا باز ناشکر گزار کو پسند نہیں کرتا۔

یعنی اگر اللہ والوں اور اللہ تعالیٰ کے دشمنوں کا مقابلہ ہو گا۔ تو اللہ تعالیٰ اللہ والوں کی مدد کرے گا۔ اللہ تعالیٰ کسی دغا باز ناشکر گزار کو پسند نہیں کرتا۔

## خلاصہ

بیان کردہ شواہد کا جو قرآن حکیم سے پیش کیے گئے ہیں۔ خلاصہ یہ ہے۔ کہ اللہ تعالیٰ خیانت کو پسند نہیں کرتا جب عہد کیا جائے تو اس کی پوری پابندی ہو خواہ اللہ تعالیٰ سے عہد ہو۔ مثلاً قرآن مجید کو مسلمان مانتا ہے۔ اور اس پر ایمان رکھتا ہے۔ کہ یہ منزل من اللہ ہے۔ اگر قرآن مجید کے بیان کردہ احکام کی تعمیل نہیں کرے گا۔ تو اللہ تعالیٰ سے بد عہدی ہو گی۔ اور جب رسول خدا صلی اللہ علیہ وسلم کی رسالت پر ایمان لا چکا ہے۔ تو اس جو حکم آنحضرت، صلی اللہ علیہ وسلم کی طرف سے آئے۔ اگر اس حکم کو نہیں مانتا۔ تو رسول اللہ صلی اللہ علیہ وسلم کے ساتھ بد عہدی اور نیانیت ہو گی۔ اگر عہد کرنے کے بعد بد عہدی کرنا بری چیز ہے۔ تو اللہ تعالیٰ اور رسول اللہ صلی اللہ علیہ وسلم کا جتنا درجہ بلند ہے۔ اسی درجہ کے لحاظ سے



جلسہ منعقدہ جمعرات ۸ شعبان المعظم ۱۳۸۰ھ مطابق ۲۶ جنوری ۱۹۶۱ء  
آج ذکر کے بعد خدو معنائو فرشتگان حضرت مولانا محمد علی صاحب مدظلہ نے مندرجہ ذیل تقریر فرمائی۔

## حصولِ رضا الہی مسلمان کی زندگی کا مقصد اور نصب العین ہے

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ الَّذِي عَلَّمَ عَلَيْنَا هَذَا وَمَا كُنَّا لَهُ شَاكِرِينَ

کسی خدا شناس بزرگ کا ارشاد ہے :  
ہر چند کہ تا سودہ نہ گردی بہ رتہ سنگ  
بہرگز نہ کف پائے نگارے نہ رسی  
مقصد یہ کہ جس طرح ہندی چکی کے  
دو پاٹوں میں پسنے کے بعد اس قابل ہو پاتی  
ہے کہ کسی محبوب کے ہاتھوں میں رہ پاتی  
جائے۔ یہی حال انسان کا ہے، جب تک  
اس کی انانیت پس نہیں جاتی اور اس کی  
خودی اور خود نمائی مٹتی نہیں ہے۔ وہ خدا  
کی بارگاہ میں قبولیت سے نوازا نہیں جاتا  
اور کمال کا کوئی مرتبہ حاصل نہیں کر سکتا  
اللہ والوں کے نزدیک، کسی انسان کو یہ  
مقام تب حاصل ہوتا ہے۔ جب انسان  
اپنی خواہشات کو خدا کی مرضی کے تابع  
کر دے اور راضی بہ رضا الہی ہو جائے۔  
اپنی رضا کو خدا کی رضا کے تابع کر دینا ہی ہے  
اصل میں اسلام کا مقصود ہے۔ اور ایک  
مسلمان کی زندگی کا مقصد اور نصب العین  
صرف یہ ہونا چاہیے کہ وہ ہر کام میں خدا  
کی رضا کو مقدم رکھے۔

جب تک انانیت اور خودی اور خود نمائی  
کے جذبات ختم نہیں ہوتے اور آدمی میں  
تواضع اور عجز و انکسار پیدا نہیں ہوتا اس  
کے اندر خدا کی رضا پر راضی رہنے کا جذبہ  
بھی پیدا نہیں ہو سکتا۔  
دیکھا جائے تو سارے فساد کی جڑ یہی  
جذبہ انانیت ہے جو انسان میں بہت سی  
برائیوں کو جنم دیتا ہے۔ اور بہت سی خرابیوں  
کا موجب بنتا ہے۔

### تواضع اور عجز و انکسار

کا مفہوم یہ نہیں ہے کہ اپنے سے طاقتور  
یا اپنے برابر کی حیثیت کے آدمی کے  
سامنے اس کا مظاہرہ کیا جائے۔ بلکہ تواضع  
یہ ہے کہ انسان مسکینوں، غریبوں، فقیروں  
محتاجوں اور اپنے زیر دستوں یا اپنے سے

کم تر لوگوں کے ساتھ عاجزی سے پیش آئے  
عارف شیراز شیخ سعدی فرماتے ہیں۔  
تواضع ز گردن فرازاں نکوست  
گداگر تواضع کند خستے اوست  
یعنی جو لوگ بلند مرتبہ ہیں اگر وہ تواضع  
اختیار کریں تو یہ خوبی کی بات ہے۔ کم  
درجہ کے لوگ اگر تواضع کا اظہار کریں  
تو یہ کوئی کمال نہیں ہے۔  
لیکن ہماری حالت اس کے بالکل  
برعکس ہے۔ پنجابی میں ایک کہادت ہے  
جس کا مفہوم کچھ یوں ہے کہ :  
غریب سے میرا غصہ ملتا نہیں اور امیر پر  
مجھے غصہ آتا نہیں۔  
تو اس کا نام تواضع نہیں ہے۔

حدیث پاک ہے۔ حضور نبی اکرم صلی اللہ  
علیہ وسلم نے ارشاد فرمایا :  
مَنْ تَوَاضَعَ لِلَّهِ رَفَعَهُ اللَّهُ

جو شخص محض اللہ کی خوشنودی حاصل کرنے  
کے لیے تواضع اختیار کرتا ہے۔ اللہ تعالیٰ  
دنیا اور آخرت میں اس کے درجات کو بلند  
فرما دیتا ہے۔ یہاں پھر وہی پہلے والی  
بات آگئی کہ تواضع سے مقصود رضا الہی  
کا حصول ہے اس سے کوئی ذاتی غرض  
والبتہ نہیں ہونی چاہیے۔

اور حق تو یہ ہے کہ جب انسان اپنی ہستی  
کو رضا الہی میں گم کر دیتا ہے اور فنا فی رضا  
ہو جاتا ہے۔ تب وہ سچا مسلمان بنتا ہے۔  
لیکن یہ مقام آسان نہیں ہے۔ اس کے  
لئے بڑے لمبے عرصہ کی ریاضت اور مجاہدہ  
کی ضرورت ہے۔ تب کہیں جا کر یہ خوبی  
انسان میں پیدا ہوتی ہے۔ دعا کرتا ہوں  
اللہ تعالیٰ ہم سب کو اپنی عبادت کی  
توفیق عطا فرمائے۔ اور اپنی رضا پر راضی  
ہونے کا جذبہ بخشے آمین یا رب العالمین۔  
رضا الہی سب سے بڑی نعمت ہے۔ جس  
کی انسان کو آرزو ہونی چاہیے۔ اگر اس

میں وہ کامیاب ہو جاتا ہے تو سمجھو کہ بڑا  
پارہ ہے۔ ورنہ کوئی سرمایہ بھی کام نہیں آتیگا  
اور رضا الہی کے حصول کا طریقہ بتا دیا  
گیا ہے کہ اپنی انا کو مارو اپنی انانیت  
کو مٹا دو اور تواضع اور انکسار کو اختیار  
کرو۔ کسی پر ظلم مت کرو کسی کی حق تلفی  
نہ کرو اور کسی کا دل نہ دکھاؤ اور ہر ایک  
کے ساتھ عاجزی سے پیش آؤ۔ شاعر کہتا  
ہے۔

بہ ترس از آہ مظلومان کہ ہنگام دعا کردن  
اجابت از در حق بہر استقبال می آید  
یاد رکھو نیکی کا کوئی عمل اس وقت تک بارگاہ  
خداوندی میں مقبول نہیں ہوگا۔ جب تک  
اس کے پیچھے رضا الہی کے حصول کا جذبہ  
کارفرما نہیں ہوگا۔ یہی وہ کلید ہے۔ جو  
بہشت کا دروازہ کھولتی ہے۔ خدا کے ذکر  
سے غافل ہو کر اور اس کی رضا کو نظر انداز  
کر کے جو کام بھی کرو گے۔ بالآخر اس میں  
خسارہ اٹھاؤ گے۔ ہر معاملے میں اللہ پر  
نظر رکھو۔ اس پر اعتماد کرو۔ قرآن پاک  
میں ہے۔ اِنَّ سَمَاءَكَ لَبِاٰلٍ صَادِقَاتٍ  
بیشک تیرا رب گھات میں ہے۔

جس طرح شکاری اپنے شکار کو قابو میں  
لانے کے لیے گھات لگاتا ہے اور جب  
اس کا شکار اس کی زد پر آتا ہے۔ وہ  
اسے پھپھاڑ دیتا ہے۔ پس اسی طرح اللہ  
تعالیٰ بھی بندوں کی گھات میں بیٹھا ہوا  
ہے۔ اس سے بچ کر کہیں نہیں جاسکو گے  
اس لئے اسی کی طرف رجوع کرو گے۔ تو  
کامیاب ہو سکو گے اور اس کے دروازے  
سے بہت کر جہاں بھی جاؤ گے۔ ناکام و  
نامراد نہ ہو گے۔

تم انگریزی تعلیم کو زندگی کا نصب العین  
بناتے ہو۔ لیکن انگریزی پیروی سے تمہیں  
کچھ بھی حاصل نہیں ہوگا۔ الا یہ کہ جس طرح  
وہ خود گمراہ تھا تمہیں بھی گمراہ بنا دے گا۔  
ع۔ او خوشنیت گمراہ است کراہ ہیری کند

اسلام کی پیروی کرنے سے دنیا بھی سنورتی  
ہے۔ اور آخرت بھی اور اس سے منہ موڑو گے  
تو نہ دنیا کے رہو گے نہ دین کے۔

خَيْرَ الدُّنْيَا وَالْآخِرَةِ - ذَلِكَ هُوَ الْخُسْرَانُ  
الْمُبِينُ۔ گنواؤی دنیا اور آخرت یہی ہے۔  
خسارہ کھلا۔

مومن اور کافر میں یہی تو فرق ہے کہ مومن  
کی نظر ہمیشہ خدا کی رضا اور اس کی خوشنودی  
پر رہتی ہے۔ اور کافر اسباب پر بھروسہ  
کرتا ہے۔ حالانکہ بھروسہ کے قابل صرف



ایک خدا کی ذات ہے اور اسی پر نظر رکھنی چاہیے۔ اگر کوئی شخص محض رضا الہی کی خاطر اپنی بیوی، اپنے بچوں اپنے ملازموں اور ماتحتوں اور سب سے بڑھ کر اپنے ماں باپ کے ساتھ تواضع سے پیش آتا ہے تو یقیناً اللہ تعالیٰ کے ہاں اس کا اجر محفوظ ہے۔ کئی لوگ جن میں اکثریت عورتوں کی ہوتی ہے مجھ سے آکر یہ شکایت کرتے ہیں کہ ان کی اولاد بے ادب ہے بد اخلاق ہے، گستاخ ہے اور ان کی کوئی خدمت اس بڑھاپے میں نہیں کرتی۔ لیکن ماں باپ یہ بھول جاتے ہیں کہ اولاد کی اس بد چلنی کی بڑی بھاری ذمہ داری خود ان کے سروں پر ہے۔ نہ انہوں نے اپنی اولاد کو مذہبی تعلیم دلوائی نہ وہ اس قابل ہوئے کہ آداب و حقوق سے پوری طرح واقف ہو سکیں۔

بچپن ہی سے انہیں انگریزی تعلیم کے سپرد کر دیا اس کا نتیجہ یہ ہونا تھا کہ اولاد بے ادب اور گستاخ ہوتی۔ جب تک دلوں میں خدا کا خوف موجود نہ ہو، نیکی کی توقع کیونکر کی جا سکتی ہے۔ خدا کا خوف پیدا ہوتا ہے۔ قرآن پڑھنے سے دینی تعلیم سے لیکن آپ نے اولاد کو تو اس سے محروم رکھا۔ اور اب اس کی شکایت کرتے ہیں کہ وہ خدمت گزار نہیں ہے۔ بڑے کالجوں میں پڑھتے ہیں۔ بی اے پاس کر لیتے ہیں۔ ایم۔ اے ہو جاتے ہیں۔ لیکن ناظرہ قرآن پڑھنے کی توفیق نصیب نہیں ہوتی انگریزی تعلیم انہیں اس لئے دلوائی تھی کہ کوئی اچھی سی نوکری مل جائے گی۔ اور پڑھ لکھ کر بیٹا کمائی کرنے لگے گا۔ مگر یہ بات فراموش کر دی کہ انگریزی تعلیم خدا کے خوف کو دل سے نکال باہر کرتی ہے اور جس دل میں خدا کا خوف نہ رہا وہاں، ماں باپ کا لحاظ کیسے باقی رہے گا؟ انگریز کم بخت خود بھی خدا کے خوف سے بے پروا تھا۔ اب جو اس کے راستے پر چلنے والے ہیں۔ ان کا بھی وہی حال ہوگا۔ ایک عربی شاعر نے بڑی پتہ کی بات کہی ہے۔ وہ کہتا ہے۔

إِذَا حَانَ الْعَرَابُ دَلِيلَ تَوَمَّرَ

سَيَهْدِيهِمْ إِلَى دَارِ الْكَلَابِ

”گو! جب کسی قوم کا رہ نما بن جائے تو وہ انہیں کتوں کے ڈیرے تک پہنچا کر دم لے گا۔ تم انگریز کی اتباع کو کامیابی کا ذریعہ قرار دے رہے ہو۔ جس کے

تمدن کی بنیاد ہی خدا سے بے تعلقی اور بے نیازی پر رکھی گئی ہے اور جنہیں کھلے لفظوں میں قرآن پاک نے کافر کہا ہے۔ لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ۔

”یقیناً وہ لوگ کافر ہو گئے جنہوں نے کہا کہ مسیح ابن مریم (عیسیٰ علیہ السلام) ہی خدا ہے۔“

کیا انگریز اس آیت کے مصداق نہیں ہیں۔ پھر ان کی پیروی کرنے والوں کے بارے میں خود ہی فیصلہ کر لو کہ ان کا انجام کیا ہوگا۔

تم نے اولاد کو روزی کی خاطر انگریزی تعلیم دلوائی تاکہ بی۔ اے پاس ہو کر بیٹا کسی اچھی سی ملازمت پر لگ جائے۔ اور چار پیسے کمانے کے قابل ہو جائے لیکن یہ نہ سوچا کہ اس کا انجام کیا ہوگا۔ گویا تم نے دنیا کو پیش نظر رکھا اور یہ بات بھول گئے کہ رزق بی۔ اے کر لینے سے یا مولوی فاضل اور منشی فاضل ہو جانے سے نہیں ملتا۔ رزق کی ذمہ داری تو خود اللہ تعالیٰ نے لے رکھی ہے۔ جس کی ایک صفت رزاق بھی ہے اور جس کا فرمان ہے۔

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ زمین پر بسنے والا کوئی جاندار ایسا نہیں جس کا رزق اللہ تعالیٰ کے ذمہ نہ ہو۔

ایسے واضح اور صاف ارشاد کے باوجود اولاد کو دین کی تعلیم سے محض اس لئے محروم رکھا کہ بی اے پاس کر لینے سے چند ٹکے ملنے لگیں گے۔

میں کہا کرتا ہوں کہ اگر تم کچھ بھی نہ کرو اور صرف خدا کے دربار میں آکر جھک جاؤ اور اس کے آستانے پر سر رکھ دو اور اس کی رضا اور خوشنودی کے حصول کو اپنی زندگی کا نصب العین بنا لو تو دیکھو خدا کیسے رزق دیتا ہے۔ رزق کا دار و مدار اسباب پر نہیں ہے۔ کیونکہ اس کی ذمہ داری خود اللہ تعالیٰ نے لے رکھی ہے۔

بحمد اللہ اللہ تعالیٰ کا لاکھ لاکھ احسان ہے آج ۴۴ برس سے قرآن کی تفسیر بیان کر رہا ہوں۔ نہ کبھی کسی کے سامنے ہاتھ پھیلا یا نہ کسی سے کبھی کچھ مانگا۔ اس کے باوجود اللہ تعالیٰ رزق عطا فرما رہا ہے۔

میں نے اپنی اولاد کو بھی دینی تعلیم دلوائی ہے۔ ماشاء اللہ میرے تین بچے ہیں۔ تینوں عالم اور قرآن کی تعلیم و تدریس میں مصروف

ہیں۔ میں تو کبھی خیال نہیں آیا کہ بچوں کہ انگریزی تعلیم سے بے بہرہ ہیں۔ اس لئے روزی کا کیا بندوبست ہوگا۔ روزی اللہ تعالیٰ نے دی ہے انگریزی پڑھ لینے سے کیا ہوتا ہے اور جنہوں نے انگریزی تعلیم نہیں حاصل کی وہ بھوکے تو نہیں مر رہے ہیں۔ ہمارا کام تو عبادت کرنا ہے رزق دینا اللہ کا کام ہے۔ ہمیں اس نے پیدا ہی عبادت کے لئے کیا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ میں نے جنوں اور انسانوں کو صرف اور صرف اپنی عبادت کے لئے پیدا کیا ہے۔ رہا روزی دینے کا معاملہ تو یہ اللہ تعالیٰ کی اپنی ذمہ داری ہے۔ جسے وہ ہمیشہ سے پورا کرتا چلا آیا ہے۔ قرآن پاک میں ہے۔ وَأَمَّا أَهْلُكَ بِالْمَوْلُوتِ وَاصْطَبِرْ عَلَيْهَا لَا تَسْأَلُكَ رِزْقًا نَحْنُ نَرْزُقُكَ وَالْعَاقِبَةُ لِلتَّقْوَى۔

اور حکم کر اپنے گھر والوں کو نماز کا اور آپ قائم رہ اس پر۔ ہم نہیں مانگتے تجھ سے روزی ہم روزی دیتے ہیں تجھ کو اور آخر بھلا ہے۔ پرہیزگاری کا۔

دعا کرتا ہوں اللہ تعالیٰ ہمیں حسن عمل کی توفیق عطا فرمائے اور اپنی مرضیات پر چلائے اور انجام بد سے بچائے۔ اور نیکو کاروں کے ساتھ ہمارا حشر فرمائے۔ آمین یا رب العالمین۔

وَالْحِجْرُ دَعْوَانَا إِنَّ الْحَمْدَ لِلَّهِ رَبِّ الْعَالَمِينَ

ہمدردان علوم دینیہ کے نام مدرسہ عربیہ نجیہ المدارس

کا پیغام! ہمدردان اسلام کی رہائش گاہ کا انتظام کیجئے مدرسہ عربیہ نجیہ المدارس کلاچی کے اساتذہ اور طلباء ڈیڑھ سو افراد پر مشتمل ہیں۔ مدرسہ کی درس گاہیں اور دارالافتاء اب تک متروک مکانات میں ہیں۔ اور چونکہ وہ تارکین وطن کی ذاتی ملکیت ہیں۔ نیز غیر سرکاری اداروں کو مفت ملنے کی قانونی گنجائش بھی نہیں۔ اس لئے کم و بیش آٹھ ہزار روپیہ کا بوجھ یکدم شاید قریبی ہی دنوں میں اس نادار ادارہ کو اٹھانا پڑ جائے۔

ہمدردان علوم دینیہ اور یہی خواہاں نجیہ المدارس سے التماس ہے کہ وہ اس نازک موقع پر مدرسہ کی امداد و اعانت فرما کر عہد اللہ مآب ہو۔

دعوت اللہ علیہم السلام ہمدردان علوم دینیہ کے نام مدرسہ عربیہ نجیہ المدارس کلاچی ضلع ڈیرہ۔



# کیا تبلیغ اسلام میں جبر و اکراہ کا کوئی دخل ہے؟

از افاضات شیخ الاسلام علامہ مدنیؒ

حقانیت اسلام کے آفتاب کو روشن کر دیں۔ اُن کو صحیح راستہ کی طرف ہدایتیں۔ حقیقی شفاء اور دوا پر مطلع کریں۔

## ارشادات نبویؐ

(۱) مسلمانوں کو آقاؐ نے نامدار صلی اللہ علیہ وسلم نے ارشاد فرمایا:-

لِيُبَيِّنَ الشَّاهِدُ مِنْكُمْ الْغَائِبَ۔

ترجمہ:- جو لوگ میری مجلس میں موجود ہیں وہ غائب ہونے والوں کو درجہ موجود نہیں، میری تعلیمات پہنچا دیں۔

(۲) دوسری جگہ فرماتے ہیں:-

يَلْخُذُوا عَنِّي وَ تَوَاتُوا بَيْنَكُمْ۔

ترجمہ:- میری طرف سے احکام اور شریعت حقہ پہنچاؤ۔ اگرچہ ایک ہی آیت ہو۔

(۳) تیسری جگہ فرماتے ہیں:- اے علیؓ! اگر تمہارے ذریعہ سے اللہ تعالیٰ ایک مرد کو بھی ہدایت کر دے۔ تو وہ تمہارے لئے تمام دنیا اور اُس کے خزانوں وغیرہ سے بہتر ہے۔

یہی وہ فرائض تھے جنہوں نے مسلمانوں کو بے چین کر دیا تھا۔ اور جس کی وجہ سے اُن کو نیند اور آرام سوام ہو گیا تھا۔ اُن کو اپنے پیارے وطنوں میں بٹھرتا اور اپنی زندگانی کی خدمت کرنی وبال جان ہو گئی تھی۔ اسی عام خیر خواہی نے اُن کو اہل و عیال، زن و فرزند، عزیز و اقارب، تن من و دھن سب سے جدا کر دیا۔ اسی حقیقی اصلاح کے واجب ہونے سے اُن کو مجبور کر دیا۔ کہ وہ اطراف عالم میں سچی روشنی کی مشعلیں لے کر پھیل پڑیں۔ اور کوئی قوت خواہ کتنی ہی عظیم الشان کیوں نہ ہو۔ اگر مانع آئے تو اُس سے ٹکرا کر کھا جائیں۔

تبلیغ سے منع کرنے والے، لوگوں کی اصلی مداوہ اور شفا سے روکنے والے خدا کی عام مخلوق کو گمراہی میں پڑے رکھنے کی کوشش کرنے والے، یا تو اپنے اعمال قبیحہ دُبر سے عملوں، سے باز آجائیں۔ ورنہ پھر قوت کا قوت سے مقابلہ کرنا ضروری ہو گا۔ جس وقت مسلمان اپنی اس سچی روشنی کو لے کر نکلیں ہیں۔ اُن کے پاس مکمل فوجیں نہ تھیں، مکمل ہتھیار نہ تھے، مکمل خزانے نہ تھے۔ اُن کے پاس کوئی ایسی ظاہری قوت نہ تھی۔ جو کہ قیصر و کسریٰ اور مقوقس کا انفرادی طور پر مقابلہ کر سکتی ہے جابکہ اجتماعی طور پر کرتی۔ مگر چونکہ دنیا مطلوب نہ تھی، حکومت

کام تو سمجھانا ہی ہے۔ آپ کو ان پر وارث مقرر نہیں کیا گیا ہے۔

مطلب:- جب یہ لوگ باوجود قیام دلائل واضحہ کے غور نہیں کرتے تو آپ بھی ان کی فکر میں زیادہ نہ پڑیے۔ بلکہ صرف نصیحت کر دیا کیجئے۔ کیوں کہ آپ نصیحت کرنے اور سمجھانے ہی کے لئے بھیجے گئے ہیں۔ اگر یہ نہیں سمجھتے تو کوئی آپ ان پر دار و نہ بنا کر مسلط نہیں کئے گئے کہ زبردستی منوا کر چھوڑیں اور ان کے دلوں کو بدل ڈالیں۔ یہ کام مقلب القلوب ہی کا ہے۔

(۲) وَقُلِ الْحَقُّ مِن رَّبِّكُمْ فَمَن شَاءَ فَلْيُؤْمِنْ وَمَن شَاءَ فَلْيُكْفُرْ۔ إِنَّا أَعْتَدْنَا لِلظَّالِمِينَ نَارًا رَّابَّةً (۱۶۴)۔

ترجمہ:- اور اپنے رب کی طرف سے سچی بات کہہ۔ پھر جو کوئی چاہے مانے اور جو کوئی چاہے نہ مانے۔ ہم نے گنہگاروں کے واسطے آگ تیار کر رکھی ہے۔ مطلب:- خدا کی طرف سے سچی باتیں سنا دی گئیں۔ کسی کے ماننے یا نہ ماننے کی اُسے کچھ پرواہ نہیں۔ جو کچھ نفع نقصان ہو گا۔ صرف تمہارا ہو گا۔ ماننے اور نہ ماننے والے دونوں اپنا اپنا انجام سوچ لیں۔ دنیا کی چہل پہل محض ہیچ اور فانی ہے اس کا لطف جب ہی ہے۔ کہ فلاح آخرت کا ذریعہ بنے۔ وہاں محض دنیا کی دولت کام نہ دے گی۔ بلکہ یہاں جو شکستہ حال تھے۔ بہت سے وہاں عیش و آرام میں ہوں گے۔

## فرائض تبلیغ

مسلمانوں کے پیغمبر تمام روئے زمین کے بسنے والوں اور عام اقوام کے لئے ریفارمر اور مصلح بنائے گئے ہیں۔ اس لئے مسلمانوں کا فریضہ اصلی ہے کہ آنحضرتؐ کی نمائندگی اور قائم مقامی کر کے تمام اقوام عالم کو آنحضرتؐ کے دین اور شریعت سے آگاہ کریں۔ اور اُن کے سامنے

یہ امر واقعہ ہے کہ ایمان و اسلام کے لئے جبر و اکراہ کرنے کا حکم نہیں دیا گیا۔ لَكَاكُمَا فِي الدِّينِ هَدًى وَ تَبَيَّنَ الشَّرُّ شَدًى مِنَ الْخَيْرِ الْهَدًى۔

ترجمہ:- دین میں کوئی اکراہ و جبر نہیں ہدایت گمراہی سے کھل گئی اور ظاہر ہو گئی۔ اب جو شخص بتوں کو چھوڑے گا۔ اور اللہ تعالیٰ پر ایمان لائے گا۔ اس نے نہایت مضبوط ذریعہ حاصل کر لیا۔

مطلب:- جب دلائل توحید بخوبی بیان فرما دیئے گئے۔ جس سے کافر کا کوئی عذر باقی نہ رہا۔ تو اب زبردستی کسی کو مسلمان کرنے کی کیا حاجت ہو سکتی ہے؟ عقل والوں کو خود سمجھ لینا چاہیے اور نہ شریعت کا یہ حکم ہے کہ زبردستی کسی کو مسلمان بناؤ۔

## قرآنی شواہد

(۱) أَفَأَنْتَ تُكْفِرُ النَّاسَ حَتَّىٰ يَكُونُوا مُؤْمِنِينَ (۱۵۴)۔

ترجمہ:- اب کیا تو زبردستی کرے گا لوگوں پر کہ وہ ایماندار ہو جائیں؟

خود نص موجود ہے اور جو جزیہ کو قبول کرے گا اس کا جان و مال محفوظ ہو جائے گا۔

مطلب:- اے محمدؐ! آپ کو یہ قدرت نہیں کہ زبردستی کسی کے دل میں ایمان آتا رہیں خدا چاہتا تو بے شک سب آدمیوں کے دلوں میں ایمان ڈال سکتا تھا۔ مگر ایسا کرنا اس کی تکوینی حکمت و مصلحت کے خلاف تھا۔ اس لئے نہیں کیا۔ خدا کی مشیت، توفیق اور حکم تکوینی کے بغیر کوئی ایمان نہیں لاسکتا۔ اور یہ حکم و توفیق اُن ہی کے حق میں ہوتی ہے۔ جو خدا کے نشانات میں غور کریں اور عقل و فہم سے کام لیں۔ جو لوگ سوچنے سمجھنے کی تکلیف گوارا نہیں کرتے۔ انہیں خدا تعالیٰ کفر و شرک کی گندگی میں پڑا رہنے دیتا ہے۔

فَإِن يَكْفُرْ رَأْيَا أَنْتَ حَذَرٌ لَّسْتَ عَلَيْهِمْ بِمُصَيِّطٍ (۱۱۳)۔

ترجمہ:- سو آپؐ سمجھاتے رہیں۔ آپکا



کی ہوس نہ تھی، خزانوں کا لالچ نہ تھا۔ اقوام عالم کی تجارت اور دستکاری کی خواہش نہ تھی۔ ہوس الارض ملک گیری، کی ہوس نہ تھی۔ اقوام عالم کو غلام بنانے کی آرزو نہ تھی۔ فقط حقیقی اصلاح اور خوشنودی پروردگار کی آگ ان کے سینوں میں بھڑک رہی تھی۔ جس کے لئے تقویٰ اور زہد نے دھوکنی کا کام دے رکھا تھا۔ اس لئے جو بھی ان کے سامنے آیا وہ پہاڑ ہی کیوں نہ تھا پاش پاش ہو گیا۔ اس کی ہستی مٹ گئی۔ اور خدا کی سچی روشنی اطرار عالم میں پھیل گئی۔

جناب رسول اللہ صلی اللہ علیہ وسلم کی وفات سے تیس سال ہی برس کے عرصہ میں بحر اٹلانٹک کے کنارے سے ہمالیہ کی چوٹیوں تک لا الہ الا اللہ محمد رسول اللہ کا ڈنکا بجنے لگا۔ افریقہ کے صحرائے اعظم سے لے کر کاکیشیا اور ارال کے دامنوں تک اسلامی جھنڈا لہرانے لگا۔

ہاں جو لوگ فریضہ تبلیغ اور اصلاح حقیقی سے مانع ہوئے۔ ان کے سامنے آنا اور مقابلہ کرنا ناگزیر ضروری تھا۔ یہی وجہ ہے کہ جن خطوط کو جناب رسول اللہ نے بادشاہان عجم کے پاس بھیجا اور ان کو اسلام کی طرف بلایا تھا۔ کسی میں لڑائی اور تلوار کی دھمکی نہیں دی گئی۔ یہی وجہ تھی کہ ہزیمت کی مشروعیت غیر مسلموں کے لئے قرار دی گئی۔ اگر اسلام تلوار کے زور سے پھیلتا۔ جیسا کہ غیر مسلم اپنے پروپیگنڈوں میں اسلام سے نفرت پھیلانے کے لئے کہہ رہے ہیں تو آج صفا اور بین میں ہزاروں کی تعداد میں یہودی نظر نہ آتے۔ اسی طرح عراق ریسو پٹامیا، شام، فلسطین اور مصر وغیرہ میں لاکھوں کی تعداد میں غیر مسلم جو کہ پشت پاشت سے وہاں بسنے ہوئے اچلے آتے ہیں پائے نہ جاتے۔

خود ہندوستان کے ان مقامات پر غور کیجئے جو کہ صدیوں مسلمانوں کے جو لالچہ رہے ہیں غیر مسلموں سے بھرے ہوئے ہیں۔ ضلع دہلی میں جو کہ پایہ تخت شاہان اسلام رہا ہے۔ اور جہاں فوجی قوتوں کا ہر قسم کا مکمل مظاہرہ رہتا تھا۔ ۱۶ فی صدی مسلمان اور باقی غیر مسلم ہیں۔ صوبہ یوپی جو کہ تقریباً ایک ہزار برس مسلمانوں کے قبضہ میں رہا ہے۔ ۵۵ فیصد مسلمان ہیں۔ بہار جو کہ بختیار خلی کے زمانے سے لارڈ دارن ہیسٹنگز کے زمانہ تک مسلمانوں

کے قبضہ میں رہا دس فی صدی مسلمان ہیں۔ اگر جبر و اکراہ سے مسلمان کیا جاتا تو جب کہ مسلمانوں کی فوجی قوتیں انتہائی عروج پر تھیں۔ کونسی قوت ان کو بہ جبر مسلمان بنانے سے روک سکتی تھی؟ ہاں عیسائیت اپنی سیاہ تاریخ اٹھا کر دیکھے کہ اس نے یہودی مذہب کو یورپ کے ممالک سے کس طرح فنا کیا۔ اور پھر سپین، سسلی، مالٹا، یونان، کریٹ، بلگیریا وغیرہ میں مسلمانوں کے ساتھ کیا کر رہی ہے۔ آئین قومیں اپنے گزشتہ کارناموں پر غور کریں کہ انہوں نے ہندوستان کے اصلی باشندوں بھیل، گونڈ، کولی چھار وغیرہ اچھوت قوموں کے ساتھ کیا معاملات کئے اور اب تک کیا کر رہے ہیں۔

چین میں دس کروڑ تک مسلمانوں کی مردم شماری بتائی جاتی ہے۔ وہاں کس روز مسلمانوں کی حکومت قائم ہوئی تھی۔ جزائر جاوا، سماٹرا وغیرہ میں پانچ کروڑ سے زیادہ مسلمانوں کی مردم شماری مذکور ہے وہاں کونسا عالمگیر یا تیمور لنگ یا محمود غزنوی حملہ آور ہوا تھا؟

ابتداءً اسلام میں جن لوگوں نے تلوار اٹھائی تھی۔ ان کو کس تلوار نے مسلمان کیا تھا۔ یہ سب محض غلط اتہامات ہیں۔ جو کہ دشمنوں نے اسلام کے بدنام کرنے کے لئے لگائے ہیں۔

## شاہان اسلام کے احکام

ہمیشہ بادشاہان اسلام اس کے خلاف احکام جاری کرتے رہے اور رواداری اور بے تعصبی کا ثبوت دینے میں انہوں نے نہایت روشن پہلو پیش کیا ہے۔ جھوٹ اور افتراء کا تو کوئی جواب نہیں۔ دا، ظہیر الدین بابر بادشاہ اپنے بیٹے نصیر الدین ہمایوں کو اپنی خفیہ وصیت میں لکھتا ہے۔

”اے بیٹے! ہندوستان کی سلطنت مختلف مذاہب سے بھری ہوئی ہے۔ الحمد للہ کہ اس نے اس کی بادشاہت تمہیں عطا فرمائی۔ تمہیں لازم ہے کہ تمام تعصبات مذہبی کو توجہ دل سے دھو ڈالو۔ اور عدل و انصاف کرنے میں ہر مذہب ملت کے طریق کا لحاظ رکھو۔ جس کے بغیر تم ہندوستان کے تمام لوگوں کے دلوں پر قبضہ نہیں کر سکتے۔

ظلم و ستم کی نسبت احسان اور نطف

سے اسلام زیادہ ترقی پاتا ہے۔“ ڈاکٹر مال کوشن پرنسپل راجہ رام کالج کو لہا پور (۲) شاہ جہانگیر نے اپنے تمام قلمرو میں جو احکام امرا اور سرداروں پر نافذ فرمائے تھے۔ ان میں سے مندرجہ ذیل احکام بھی تھے۔

”جھوکے میں نہ بیٹھا کریں۔ ہاتھی نہ لڑایا کریں۔ سیاست کے واسطے آنکھیں نہ پھوٹا کریں۔ ناک، کان نہ کاٹیں۔ بزور کسی کو مسلمان نہ کریں۔“ (ترجمہ تزک جہانگیری) (۳) اورنگ زیب مرحوم کا فارسی زبان میں فرمان۔ جس کا اردو ترجمہ یہ ہے۔ ”ہماری پاک شریعت اور سچے مذہب کی رو سے یہ ناجائز ہے کہ غیر مذہب کے قدیمی مندروں کو گرایا جائے۔ کوئی شخص ہندوؤں اور برہمنوں کو کسی وجہ سے بھی تنگ نہ کرے اور نہ ان پر کسی قسم کا ظلم کرے۔“

حقیقت یہ ہے کہ اسلام اپنی سچائی اور حقانیت اور اپنے اصولوں اور تعلیم کی خوش اسلوبی وغیرہ کمالات کی بناء پر قلوب اور دماغوں پر ہمیشہ سے مقناطیسی اثر کرتا رہا۔

جناب رسول اللہ صلی اللہ علیہ وسلم نے باوجود اپنی تنگدستی اور بے سروسامانی کے اسلام کی دعوت شروع فرمائی۔ اور تمام اہل عرب خصوصاً اہل مکہ اور قریش آپ کے سخت درپے آزار ہو گئے ظاہری کوئی سبب ایسا نہ تھا۔ جس سے یہ امید کی جا سکتی کہ آپ کی کوششیں بار آور ہونگی۔ مگر یہ اسلام کی حقانیت اور اس کی آسمانی طاقت ہی تھی جس سے قلوب کا مسح ہونا شروع ہو گیا اور جوق در جوق لوگ قرب حوار اور دور دراز ملکوں سے آ کر حلقہ بگوش اسلام ہوتے گئے۔ تیرہ برس اسلام کے مکہ معظمہ میں عدم تشدد میں گزرے تاہم کئی سو آہوئی اسلام کے دلدادہ بن چکے تھے۔

حالانکہ اس مدت میں مخالفین اسلام نے انتہائی مظالم اسلام اور مسلمانوں پر ڈھائے تھے۔

پھر مدینہ منورہ پہنچنے اور امن و سلامتی حاصل ہونے کے بعد تو ترقی کی کوئی انتہا ہی نہیں رہی۔ اہل مدینہ جنہوں نے آخری دم تک انتہائی سرفروشی کا ثبوت دیا ہے۔ خود بخود اسلام کی حقانیت معلوم کر کے اسلام کے پرولنے بنے اور دوسروں کو بناتے رہے باوجودیکہ ابتداء میں لڑائی قریش اور ان کے



حامیوں سے ان کے مظالم کی بناء پر بند کی۔ مگر دروازے قبائل سے خود بخود لوگ آتے اور مسلمان ہوتے جاتے تھے۔ اہل مکہ معظمہ جنہوں نے انتہائی مظالم کا سلسلہ تقریباً بیس برس تک برابری رکھا تھا۔ اور وہ بے دردی اور جفاکاری ظاہر کی تھی جو کہ وہم و گمان سے باہر تھی۔ مگر اسلام نے ان پر فتح مندی حاصل کرنے کے بعد سب کو چھوڑ دیا۔ نہ قتل کیا اور نہ اسیر کیا۔ اور نہ اسلام کے قبول کرنے پر مجبور کیا۔ مگر یہی احسان گراں ایک ایسی فتح کرنے والی تیر تلوار کے قائم مقام تھا۔ کہ اس نے سب کی گردنیں اسلام کی حقانیت کے سامنے جھکا دیں۔ وہ سب کے سب خود مسلمان ہوئے۔ فوجوں کی فوجیں مسلمان ہوئیں۔ اور اسی طرح اسلام روز افزوں ترقی کرتا رہا۔

تواریخ فتوح شام اور فتوح عراق و مصر وغیرہ کے مطالعہ کرنے والے بخوبی جانتے ہیں کہ کس طرح رومیوں، مصریوں اور پارسیوں کے بڑے بڑے سردار خود بخود اسلام کے گرویدہ ہوتے رہے ہیں اور کس زور شور سے عجمی اور رومی قوموں اور ایشیائی و افریقی باشندوں نے اسلام کو بہ رضا و رغبت قبول کیا ہے۔

۱۱۰۰ء کا زمانہ ہے حضرت عمر بن عبدالعزیز کی خلافت کا آفتاب تمام عالم کو جگمگائے ہوئے ہے۔ امن و امان کا چاروں طرف اس طرح ڈنکا بج رہا ہے۔ کہ حقیقی معنوں میں شیر اور بکری ایک گھاٹ پانی پی رہے ہیں۔

اسی زمانے میں خراسان میں بھی ایسا ہی واقعہ پیش آیا۔ وہاں بھی لوگ اسلام میں بہت کثرت سے داخل ہوتے جا رہے تھے اور چونکہ حکم یہ تھا کہ جو لوگ مسلمان ہو جائیں ان سے جزیہ اٹھا دیا جائے اس لئے گورنر خراسان جراح کو بعض لوگوں نے بھڑکایا۔ کہ یہ لوگ محض جزیہ سے بچنے کے لئے مسلمان ہوتے ہیں۔ اسلام حقیقت ان کے قلوب میں جاگزیں نہیں ہوا۔ ان لوگوں کے اسلام قبول کرنے سے آمدنی بہت گھٹ گئی ہے۔ جب تک یہ ختنہ نہ کرائیں ان کا اسلام قبول نہ کیا جائے۔ گورنر مذکورہ نے اس کو پسند کیا۔ اور حکم نافذ کر دیا کہ جب تک کوئی تو مسلم ختنہ نہ کرائے گا۔ اس کا اسلام قبول نہ ہو

اور پھر خلیفہ وقت حضرت عمر بن عبدالعزیز کو اطلاع دی۔ وہ بہت خفا ہوئے۔ اور یہ لکھا کہ اللہ تعالیٰ جناب رسول اللہ کو لوگوں کو اللہ کی طرف بلانے کے لئے بھیجا تھا ختنہ کرنے کے لئے نہیں بھیجا تھا فوراً اس حکم کو منسوخ کر دیا اور اس گورنر کو معزول کر دیا۔

سب طرح اسلام وسط ایشیا وغیرہ میں اپنی حقانیت اور علماء و صلحا کی مساعی کی بنا پر پھیلا۔ اسی طرح ہندوستان میں بھی اسی قسم کی مساعی اور اپنی سچائی کی بناء پر مقبول عام ہوا۔

### روحانی تعلیم و تبلیغ کا اثر!

۱۱۰۰ء میں سید اسماعیل لاہوری بخارا سے تشریف لائے۔ آپ علوم ظاہری اور باطنی، علم فقہ و تفسیر وغیرہ میں امام وقت تھے اسلامی و عظیمین میں سے سب سے پہلے آپ یہاں آئے ہیں۔ آپ کی مجلس وعظ میں ہزاروں آدمی آتے اور فیضیاب ہوتے تھے۔ آپ کا بیان اس قدر مؤثر ہوتا تھا کہ ہر روز سینکڑوں آدمی مشرف باسلام ہوتے تھے جب یہ پہلے پہل لاہور میں تشریف لائے ہیں اور پہلے جمعہ کو آپ نے منبر پر بیان کیا ہے تو ۲۵۰ آدمی مشرف بہ اسلام ہوئے۔ دوسرے جمعہ کو پانچ سو پچاس اور تیسرے جمعہ کو ایک ہزار۔ اسی طرح آپ کے ذریعہ سے نہایت کثرت سے لوگ داخل اسلام ہوتے رہے۔ آپ کی وفات ۱۱۰۰ء میں لاہور میں واقع ہوئی۔

۱۲) اسی طرح حضرت خواجہ معین الدین چشتی، شیخ علی راوقی قدس اللہ سرہم اور ان کے خلفاء کے ذریعہ سے لاکھوں بلکہ کروڑوں آدمی مشرف بہ اسلام ہوئے۔ کتاب دعوت اسلام میں فقط حضرت خواجہ امیری کے ذریعہ سے ۹۰ لاکھ مسلمان ہونے والوں کی تعداد ذکر کی گئی ہے۔

حاشا! کلا کبھی کسی بادشاہ نے نہ تلوار سے کسی کو مسلمان کیا تھا اور نہ اسلام اس کی تعلیم کرتا ہے۔ ہاں بے شک اسلام کی حقانیت کی تلوار نے لوگوں کی گردنیں حق کے سامنے جھکا دی تھیں۔

کپتان الیگزینڈر ہملٹن اپنے سفرنامہ میں اورنگ زیب کے زمانے کے حالات تعجب خیز الفاظ میں لکھ رہا ہے۔ ایک یہ زمانہ تھا کہ آپ کے بزرگوں

نے اسلام کو روئے زمین پر پھیلا دیا۔ اور حالانکہ جناب رسول اللہ صلی اللہ علیہ وسلم تقریباً صرف چار لاکھ مسلمان چھوڑ کر تشریف لے جاتے ہیں۔ مگر اسلاف کرام کی کوششوں سے آج اسلام کے نام لیوا چالیس کروڑ سے زیادہ پائے جاتے ہیں۔

مگر ایک عرصہ سے اب ہوا کا رخ پلٹ گیا ہے۔ وہ اسلام جو کہ سمندر کی اُبلتی ہوئی موجوں کی طرح روز افزوں ترقی کر رہا تھا۔ اس کی رفتار ایک عرصہ سے اس قدر دھیمی پڑ گئی گویا کہ وہ بحر الکامل کا ایک حصہ ہے۔

### عدم تبلیغ کا نتیجہ

#### عیسائیت کا غلبہ

وہ مذہب اسلام جس کے تمام اصول نہایت ہی اعلیٰ درجہ کے اور روشن عقائد طبع کے موافق ہیں۔ وہ اس طرح پس ماندہ ہوا جاتا ہے۔ اور وہ مذاہب جن کے اصول و عقائد انتہائی درجہ کے لچر اور پوچ ہیں۔ وہ اس طرح تیزی سے بڑھتے جا رہے ہیں۔ قابل غور یہ امر ہے کہ آخر وہ کیا بات ہے۔ جس کی وجہ سے مسلمان اُلٹے پاؤں کوٹتے جا رہے ہیں۔ مسلمانوں کی پست خیالی، کم ہمتی، غفلت، نیند اور جہالت وغیرہ کو دیکھ کر دوسرے مذاہب کو بھی ہمت ہوتی کہ مسلمانوں پر ہلہ بولا جائے اور ان کی منتشر بکریوں کو شکار کر لیا جائے عیسائی مشنریوں نے پاکستان اور دیگر اسلامی ممالک میں مختلف قسم کے جال پھیلا دیئے نہ صرف مصر، شام، فلسطین، عراق وغیرہ میں ہی ان کی مشنریاں کام کر رہی ہیں۔ بلکہ ایران، ایشیائے کوچک وغیرہ میں بھی بڑی کامیابی سے مسلمانوں کو فنا کر رہی ہیں۔

اس قوم کی دن رات کی سرگرمی بلا شک و شبہ نہایت خطرناک ہے۔ اس لئے نہایت ضروری ہے کہ مسلمان اپنے بھولے ہوئے سبق کو یاد کریں اور پوری جدوجہد کے ساتھ اجتماعی قوت سے میدان تبلیغ و اصلاح میں اُتر آئیں۔ اور آپس کے فروغی تنازعات کو لٹ کر کر دیں۔

فرقہ بندی کے تعصبات چھوڑ دیں۔ جو سعی کوشش آپس ہی کے اختلافات میں کی جاتی ہے۔ وہی غیر مسلم کو مسلم بنانے میں صرف کی جائے۔ یورپ، امریکہ اور افریقہ و دیگر ممالک میں ان کی زبانوں میں کتابت اور سنت رسول اللہ کی اشاعت کی جائے۔



اور مبلغین بھیجے جائیں۔ تاکہ صحیح اسلام پیش کیا جائے۔ انگریزی اخبارات میں مذہبی مضامین شائع کئے جائیں۔ قادیانی اور لاہوری جماعتیں تو غلط اسلام پیش کرتی ہیں۔ متمول اور رؤسا کو تبلیغی مراکز کھولنے چاہئیں۔ ٹریننگ کالج برائے تبلیغ قائم کرنے چاہئیں۔

عیسائیوں کے ۱۹۲۳ء کی رپورٹ کے اعداد و شمار ملاحظہ ہوں:-

مسیحی مشنریاں	۱۶۷	تبلیغی مراکز	۲۳۴۰
مبلغین	۷۲۱۸	ٹریننگ کالج	۶۱
گرجاؤں کے پادری	۱۸۷۷۹	مذہبی اخبارات	۹۹
پریس	۲۲	مختلف زبانوں میں	۶۱۰
سندے سکول	۸۳۰	مائی سکول	۵۰
کالج	۵۰	زراعتی سکول	۱۰۶۰۰
صنعتی سکول	۱۷۰	تعداد طلباء	۱۰۶۰۰
اساتذہ	۸۰۴۴	ہسپتال	۴۰۸
ڈاکٹر اور نرسیں	۱۵۹۸		

انجیل کا ترجمہ ایک سو چار زبانوں میں کیا جا چکا ہے۔ صرف ہندوستان میں ۱۹۲۲ء میں ساڑھے آٹھ لاکھ انجیلیں فروغ اور تقسیم کی گئیں۔ ان اعداد و شمار کو ملاحظہ فرمائیے۔ یہ پچیس پچیس سال پہلے کی باتیں ہیں۔ اب تو خدا جانے یہ اعداد و شمار کہاں تک پہنچ گئے ہوں گے۔

اسی طرح سے مختلف پریسنگنگ اسلام کے برخلاف ظہور میں آچکے ہیں۔ اور مخالف قوموں کی دن رات کی سرگرمی بلاشک و شبہ نہایت خطرناک ہے۔ اس لئے مسلمانوں کو تبلیغ اسلام میں متحدہ اور اجتماعی کوشش کرنی چاہیے اور اسلامی حکومتوں کو بہت ہوشیار ہونا چاہیے۔

### مسلمانوں کے مستحق تبلیغ ہونے کی پہلی وجہ

مسلمان چونکہ پیغمبر آخر الزماں کے پیرو ہیں۔ اس لئے حقیقی اصلاح اور فلاحی شفا فقط ان کے پاس ہے ان کا فریضہ تمام اقوام سے بہت زیادہ بڑھا ہوا ہے کہ وہ اقوام عالم اور تمام بنی نوع انسان کی اصلاح اور شفاء میں سب سے زیادہ اسی طرح کوشش کریں۔ جس طرح اس ڈاکٹر اور حکیم کا سب حکیموں سے قوی فریضہ ہوتا ہے۔ جو کہ یقینی طور پر جانتا ہے۔ کہ اس زمانہ میں موجودہ امراض میں صرف میری ہی دوا نفع دینے والی ہے دوسرے ڈاکٹروں اور حکیموں کی دوا میں

ان امراض کے لئے شفا بخش نہیں۔

### مسلمانوں کے مستحق تبلیغ ہونے کی دوسری وجہ

چونکہ مسلمانوں کے پیغمبر تمام روئے زمین کے بسنے والے اور عام اقوام کے لئے رطامر اور مصلح بنائے گئے ہیں۔ جیسا کہ فرمایا:-

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا (پہ ۹۶)۔

ترجمہ:- ہم نے تم کو صرف تمام آدمیوں کے لئے خوش خبری سنانے والا اور عذاب سے ڈرانے والا بنا کر بھیجا ہے۔

دوسری جگہ فرماتے ہیں:-

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا (پہ ۱۶)۔

ترجمہ:- نہایت برکت والی ہے وہ ذات جس نے فرقان حمید کو اپنے خاص بندے محمد صلی اللہ علیہ وسلم پر اس لئے اتارا کہ تمام جہانوں کے لئے خدا کی پکڑ اور ناراضگی سے ڈرانے والے ہو جائیں۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الْدِّينِ كُلِّهِ وَلَوْ كَرِهَ الْمُشْرِكُونَ (پہ ۱۱۶)۔

ترجمہ:- اللہ تعالیٰ نے وہ ذات پاک ہے۔ جس نے اپنے پیغمبر کو سچا دین اور ہدایت دے کر اس لئے بھیجا کہ وہ تمام دینوں پر اس کو غالب کر دے۔ اگرچہ کافر و مشرک اس کو پسند نہ کریں۔

### فریضہ تبلیغ

دنیا کے تمام عقلا کا اس پر اتفاق ہے کہ ہر انسان کا اخلاقی اور انسانی فرض ہے۔ کہ اگر کسی دوسرے انسان کو کسی سخت نقصان سے دوچار ہوتا ہوا دیکھے تو اس کی مدد کرے اور حتی الوسع اس کی دستگیری کرتا ہوا مصائب آفات کے پنجہ سے نجات دلوائے۔

جبکہ دنیاوی چند روزہ مصائب اور فنا ہونے والے جسم کی تکالیف سے بچانا انسانی فریضہ شمار کیا جاتا ہے۔ تو اخروی دائمی مصائب اور ہمیشہ باقی رہنے والی روح کی تکالیف سے بچانا کیا اس سے بدرجہا زائد ذمہ داری والا فریضہ شمار

نہیں کیا جائے گا؟

اس لئے ہر انسان کا فرض ہے کہ وہ دوسرے انسانوں کی اخروی زندگی اور روحانی امراض سے شفا یابی کی طرف پوری توجہ کرے۔

تمام افراد انسانی ایک ہی باپ اور ایک ہی ماں کی اولاد ہیں۔ اس لئے جس طرح اپنے حقیقی بھائی کے ہم پر حقوق ہیں اور ہمارا طبعی اور عقلی فریضہ ہے۔ کہ ہم اپنے بھائی کی ہر طرح بہمدی اور مدد کریں اور اس کو آخرت کے عذاب سے نجات دلائیں۔ اسی طرح تمام بنی نوع انسان کے ساتھ وہی سلوک کریں۔

اگر ہر ڈاکٹر، ہر حکیم اور ہر وید کا فرض ہے کہ کسی مبتلائے امراض جسمانی کو دیکھ کر اس کا علاج کرے۔ اسی طرح ہر حکیم روحانی کا فرض ہوگا کہ روحانی مریضوں کے علاج میں کوتاہی نہ کرے۔ اسی وجہ سے اسلام جو کہ حقیقی معنوں میں کامل اور مکمل مذہب ہے۔ اس اعلیٰ درجہ کی بہمدی کا بہت زور شور سے مؤید ہے۔

### امر بالمعروف و نہی عن المنکر جماعت کی ضرورت

اللہ تعالیٰ فرماتا ہے:-  
(۱) وَلْتَكُن مِّنكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ أُولَٰئِكَ هُمُ الْمُفْلِحُونَ (پہ ۱۲۶)۔

ترجمہ:- چاہیے کہ تم میں سے ایک ایسی جماعت رہے ہمیشہ کے لئے ہو جائے جو کہ لوگوں کو بھلائی کی طرف بلاتی رہے اور عمدہ باتوں کا لوگوں کو حکم کرے۔ اور ناپسندیدہ باتوں سے منع کرے۔ اور یہی لوگ نجات پانے والے ہیں۔

دوسری جگہ فرماتے ہیں:-

(۲) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ (پہ ۱۳۶)۔

ترجمہ:- تم لوگ امت محمدیہ ان تمام امتوں میں بہتر ہو۔ جو کہ لوگوں میں پیدا کی گئی ہیں۔ کیوں کہ تم لوگوں کو بھلائی کا حکم کرتے ہو۔ اور برائی سے روکتے ہو۔ اور اللہ تعالیٰ پر ایمان رکھتے ہو۔

اس قسم کے احکام قرآن شریف میں



متعدد مقامات پر ذکر فرمائے گئے ہیں۔  
احادیث میں بھی اس پر نہایت پُر زور  
الفاظ میں روشنی ڈالی گئی ہے۔  
فرماتے ہیں:-

### ارشادات نبویؐ

(۱) لَا يُوْمِنُ أَحَدُكُمْ حَتَّىٰ  
يُحِبَّ لِأَخِيهِ مَا يُحِبُّ لِنَفْسِهِ۔  
ترجمہ:- تم میں سے کوئی مومن  
دکال، نہیں ہو سکتا۔ جب تک کہ  
اپنے بھائی کے لئے ویسی چیز دوست  
نہ رکھے جیسی اپنے لئے پسند کرتا  
ہے۔

کہیں علامات ایمان بیان فرماتے  
ہوئے ارشاد فرماتے ہیں:- کہ  
”آدمیوں سے صرف اللہ تعالیٰ  
کی وجہ سے دوستی رکھے۔ یعنی کہ وہ  
خدا کی مخلوق ہیں اور اُس کے پیارے  
ہیں۔ اسی عام ہمدردی کی بناء پر فرمایا  
جاتا ہے:-

(۲) خَيْرُ النَّاسِ مَنْ يَنْفَعُ النَّاسَ  
ترجمہ:- لوگوں میں سے سب سے  
بہتر وہ شخص ہے جو کہ سب لوگوں کو  
نفع پہنچائے۔

حسب ارشاد سابق جبکہ خیریت کا  
مدار لوگوں کو نفع پہنچانے پر ہو۔ تو جس  
قدر نفع عظیم الشان ہو گا۔ خیریت بھی  
ویسی ہی عظیم الشان ہو گی۔ پس عذاب  
آخرت سے نجات دلانا، روحانی ابدی  
زندگی حاصل کرانا، امراض روحانی کا دور  
کر دینا وغیرہ وغیرہ چونکہ نہایت اعلیٰ  
درجے کے منافع ہیں۔ جن کے برابر  
کوئی شخص یا قومی بادی نفع نہیں ہو  
سکتا۔ اس لئے جو شخص ایسے منافع کا  
مشکل ہو گا۔ وہ سب ہی سے اعلیٰ  
اور افضل ہو گا۔

یہی وجہ ہے کہ انبیاء علیہم السلام  
تمام افراد انسانی میں اعلیٰ اور اعلیٰ ہوتے  
ہیں۔ اُن کی نظر ہمیشہ عموم پر ہوتی ہے  
خصوص سے وہ بالاتر ہوا کرتے ہیں۔  
بلکہ بسا اوقات وہ اپنی ذات اور اعزہ  
و اقارب کو بھی طرح طرح کی تکالیف  
میں عام خلالت کے نفع کے لئے مبتلا  
کر دیتے ہیں۔ اور پھر پرواہ تک نہیں  
کرتے۔ اُن کا نصب العین روحانی  
زندگی، روحانی شفاء، اخلاقی تہذیب،  
آخرت کی بھلائیاں، خداوند عالم کا قرب

اُس کی خوشنودی، قومی ترقیات وغیرہ  
وغیرہ اعلیٰ درجے کے امور ہوتے ہیں۔  
البتہ انبیاء علیہم السلام میں بھی عموم کے  
درجات متفاوت ہیں۔ کوئی نبی نقطہ انی  
قوم کا مصلح اور طبیب ہوتا ہے۔ کوئی  
اپنے تمام ملک کا ہمدرد اور ریفارمر  
ہوتا ہے اور کوئی تمام عالم انسانی اور  
عام خلالت کا حکیم اور ہی خواہ بنایا جاتا  
ہے۔ ایسا پیغمبر تمام میں اعلیٰ اور سب  
کا خاتم ہو گا۔ وہ تمام پیغمبروں میں ایسا  
عہدہ رکھتا ہو گا۔ جیسا کہ تمام ملازمان  
شاہی میں صدر اعظم کا عہدہ ہوتا ہے۔

### حاصل کلام

خلاصہ کلام یہ ہے کہ انسانی، طبی  
عقلی، شرعی جملہ حیثیتوں سے جزوری ہے

### فیضانِ محمد فیض مردان صفا کیش

حریتِ آدم کی رو سخت کے رہ گیر  
خاطر میں نہیں لاتے خیالِ دمِ تعدیر  
کچھ تنگ نہیں رنجِ اسیری کہ پرانا  
مردان صفا کیش سے ہے رشتہ زنجیر  
کب و بدیدہ جبر سے دبے ہیں کہ چنگ  
ایمان و یقین دل میں کئے رہتے ہیں تنویر  
معلوم ہے ان کو کہ رہا ہوگی کسی دن  
ظالم کے گراں ہاتھ سے مظلوم کی تقدیر  
آخر کو سرفراز ہوا کرتے ہیں اسرار  
آخر کو گرا کرتی ہے ہر جور کی تمیز  
ہر دور میں کمر ہوتے ہیں قصرِ جم و دارا  
ہر عہد میں دیوارِ ستم ہوتی ہے تسخیر  
ہر دور میں ملعون شقاوت ہے شمر کی  
ہر دور میں مسعود ہے قربانی شہید

کہ عام خلالت کی بہبودی کا فکر کیا جائے  
اور پھر اس بہبودی اور ہمدردی کو سب  
سے زیادہ پیش نظر رکھا جائے۔ جو کہ  
نہایت گراں قدر ہو۔ اور جس قدر ان  
دونوں امور میں اضافہ ہو گا۔ اُسی قدر  
خیریت بڑھے گی۔ اور اُسی قدر پروردگار  
عالم کے یہاں اُس کے لئے انعام و اجر  
کا استحقاق ہو گا۔

اور یہ فریضہ مسلمانوں ہی کا سب سے  
بڑا فریضہ ہے۔ کیونکہ جس طرح  
آخری گورنر اور وائسرائے کا حکم ماننا ضروری  
سمجھا جاتا ہے پہلے گورنروں اور قدیم وائسرائے  
کا حکم آخری گورنر یا وائسرائے کے زمانہ  
میں منسوخ ہو جاتا ہے۔ اور اس آخری  
گورنر اور آخری وائسرائے کے حکم سے  
سرتابی کرنے والا شہنشاہیت کا باغی سمجھا  
جاتا ہے۔ اگرچہ وہ گزشتہ گورنروں کی  
تالبداری کا دم بھرتا ہو۔

اسی طرح نبی آخر الزماں کے آنے  
کے بعد پہلے پیغمبروں کے تمام احکام منسوخ  
ہوں گے۔ اُس کے حکم سے سرتابی کرنے  
والا خدا کا باغی اور مجرم قرار دیا جائیگا۔  
لہذا مسلمان چونکہ اس پیغمبر آخری  
کے تابع ہیں۔ اس لئے حقیقی اصلاح  
اور واقعی شفا فقط ان کے پاس ہے۔ اُن  
کا فریضہ تمام اقوام سے بہت زیادہ بڑھا  
ہوا ہے۔ سو وہ تمام بنی نوع انسان کی  
اصلاح اور شفا میں اُسی طرح کوشش کریں  
جس طرح وہ ڈاکٹر یا حکیم کرتا ہے جو کہ یقینی  
طور پر جانتا ہے کہ اس زمانے میں موجودہ  
امراض میں صرف میری ہی دوا نفع دینے  
والی ہے۔ دوسرے ڈاکٹروں اور حکیموں کی  
دوایں ان امراض کے لئے شفا بخش نہیں  
ہیں۔ !

### سالانہ جلسہ

پاکستان کی مشہور و معروف درسگاہ مدرسہ عربیہ خیر المدارس  
مئتان کا سالانہ جلسہ ۱۶ مارچ ۱۹۶۱ء شہان العظم ۱۳۸۱ھ مطابق  
۳۱ فروری ۱۹۶۱ء کو منعقد ہو رہا ہے۔ دہتم مارچ

### جملہ احباب

سے التماس ہے کہ وہ حضرت شیخ التفسیر مولانا  
احمد علی صاحب مظلّم اور حضرت امیر شریعت سید  
عطاء اللہ شاہ صاحب بخاری اور دیگر بزرگان دین  
کی صحت و عافیت کے لئے دعا فرمائیں۔



تبصرہ

## دینی لغات

تبصرہ کیلئے ہر کتاب کی دو جلدوں کا آنا ضروری ہے

قاضی محمد زاہد الحسینی صاحب پروفیسر گورنمنٹ کالج ایبٹ آباد۔  
علمی حلقوں میں جانی پہچانی شخصیت کے مالک ہیں۔ علوم دینیہ بالخصوص قرآن و فہم سے ان کا شغف محتاج تعارف نہیں۔ اس سلسلہ میں انہوں نے کئی ایک کتابیں تالیف کی ہیں۔

### دینی لغات

ان کا تازہ علمی کارنامہ ہے جس میں انہوں نے قرآن و حدیث اور فقہ کے تقریباً تمام الفاظ کی ایک لغت مرتب کی ہے۔ اور بلاشبہ اردو زبان میں یہ اپنی نوعیت کا پہلا کامیاب تجربہ ہے۔ اس دور نامہ سطور میں جبکہ دینی علوم کی طرف لوگوں کی رغبت نہ ہونے کے برابر ہے۔ کسی خالص دینی اور مذہبی کتاب کو شائع کرنا بڑا دل گودے کا کام ہے۔ لیکن جن لوگوں کو اسلام سے عشق و محبت کا تعلق ہے۔ وہ اپنے نفع و نقصان سے بے نیاز ہو کر اس کار خیر میں مصروف ہیں۔

جناب قاضی زاہد الحسینی صاحب بھی اسی گروہ سے تعلق رکھتے ہیں۔ اور بلاشبہ اللہ تعالیٰ کے ہاں ان کا اجر رائیگاں نہیں جائے گا۔

”دینی لغات“ جو غالباً کئی جلدوں پر مشتمل ہو گی اس کا پہلا جز و پیش نظر ہے۔

کتابت و طباعت کے لحاظ سے اگرچہ اس میں کئی ایک خامیاں موجود ہیں۔ تاہم بحیثیت مجموعی نہایت مفید اور کارآمد کتاب ہے۔ قیمت پانچ روپے ہے۔ جو مناسب ہے اور حسب ذیل پتہ سے مل سکتی ہے۔ دارالاشاعت۔ شمس آباد۔ ضلع الگ۔ دیندار حضرات کو چاہیے کہ وہ اس سلسلہ میں مولانا محترم کی حوصلہ افزائی فرمائیں تاکہ اس کی بقیہ جلدیں بھی جلد منصفہ شہود پر آسکیں۔ اور اس طرح اردو زبان میں ایک قابل قدر علمی اضافہ ہو سکے۔  
عبد المنان شاہد

خدام الدین گھر گھر پہنچائیں اور ہر ایک کو پڑھائیں

## ہمدانی مدارس

### دارالعلوم حنفیہ عثمانیہ محلہ ورکشاپی

سراولپنڈی

یہ مدرسہ حضرت مولانا قاری محمد امین صاحب مدظلہ کے زیر اہتمام شاندار مذہبی اور تعلیمی خدمات سرانجام دے رہا ہے۔ بیرونی اور مقامی طلباء کی تعداد دو سو کے لگ بھگ ہے۔  
چھ مدرسین تدریسی خدمات سرانجام دے رہے ہیں۔

یہ درسگاہ مدارس عربیہ کی مرکزی تنظیم وفاق المدارس العربیہ سے منسلک ہے۔ اہل غیر حضرات سے التماس ہے کہ وہ اس دینی ادارہ کو اپنے عطیات و صدقات میں فراموش نہ فرمائیں۔

مدرسہ کا سالانہ امتحان ۹/۸/۱۹۶۱ء کو منعقد ہو رہا ہے۔

وفاق المدارس کی طرف سے حضرت مولانا عبدالحق صاحب شیخ الحدیث دارالعلوم حنفیہ۔ حضرت مولانا قاضی محمد زاہد الحسینی صاحب پروفیسر گورنمنٹ کالج ایبٹ آباد اور قاری محمد عبداللہ صاحب مخزن مقرر کئے گئے ہیں۔

### وفاق المدارس العربیہ کا پہلا اور بے مثل امتحان

۵ شعبان ۱۳۸۰ھ سے وفاق المدارس العربیہ پاکستان کا سالانہ امتحان ہو رہا ہے۔ مدارس عربیہ کی تاریخ میں یہ امتحان اپنی نوعیت کے اعتبار سے پہلا امتحان ہے۔ ملک کے چودہ مشہور و معروف فوقانی مدارس کے ۲۳۱ طلبہ دورہ حدیث یکجا اس امتحان میں شریک ہو رہے ہیں۔ حدیث شریف کی دس کتابوں میں یہ طلبہ امتحان دے رہے ہیں۔ اس امتحان کا نام امتحان الفرائض من العلوم الدینیۃ العربیۃ ہے۔ کراچی سے پشاور تک اس امتحان کے چودہ سنٹر ہیں اور ملک کے دس ممتاز علماء علم حدیث نے جو سالہا سال سے درس حدیث میں مشغول ہیں اس امتحان کے پرچے بنائے ہیں اور وہی جوابات کی کا پیاں دیکھیں گے

اور ہر طالب علم کو اس کی قابلیت اور صلاحیت کے مطابق انتہائی دیانتداری سے نمبر دیں گے۔ اور اسی نسبت سے ”وفاق“ کامیاب طلبہ کو سند فراغ دیگا۔

”وفاق“ کی انتہائی احتیاط کوشی اور دور اندیشی کا ثبوت یہ ہے کہ

۱) اس نے کسی بھی ایسے عالم حدیث کو اس امتحان کا مخزن مقرر نہیں کیا۔ جس کے شاگرد امتحان میں شریک ہو رہے ہیں۔  
۲) کسی بھی مدرسہ کے مہتمم یا مدرسین کو اس مدرسہ کے امتحان کا ناظم (سپرٹنڈنٹ) مقرر نہیں کیا۔ بلکہ ہر مدرسہ کے لئے ناظم امتحان خود تجویز کر کے روانہ کئے ہیں۔ انعقاد امتحان کے جملہ انتظامات اور اول سے آخر تک نگرانی کے ذمہ داری ہی ناظمین ہیں۔

۳) سوالات کے پرچے ناظمین امتحان کے پاس سمجھ کر کے بھیجے ہیں۔ وہ روزانہ عین وقت پر سب کے سامنے سوالات کے لفظ کی سیل توڑتے اور پرچہ تقسیم کرتے ہیں۔ اور وقت ختم ہوتے ہی جوابات کی کا پیاں سب کے سامنے سیل کر کے اسی وقت رجسٹرار کے نام رجسٹری کر دیتے ہیں۔ بالفاظ دیگر ناظمین امتحان یا کسی بھی مدرسہ کے مہتمم یا مدرسین کو اپنے طلبہ کے امتحان میں مداخلت یا اثر اندازی کی گنجائش نہیں چھوڑی۔

۴) رول نمبر کی تبدیلی کا طریقہ اختیار کر کے شفارشات کی بیخ کنی کر دی۔ اب اگر خدا خواستہ کوئی مخزن بھی کسی خاص طالب علم کی کا پی تلاش کرنا چاہے تو نام اور رول نمبر معلوم ہونے کے باوجود نہیں تلاش کر سکتا۔

۵) امتحان میں عربی اصطلاحات اور نمبروں میں انشاء عربی کے دس نمبر علیحدہ تجویز کر کے تحصیل زبان عربی اور عربی نویسی کے رجحانات کو مؤثر انداز میں تقویت دی۔

۶) امتحان کا نظام اور طریق کار اول سے آخر تک باضابطہ اور ترقی یافتہ معیار کے مطابق ہے۔ مندرجہ بالا طریق کار اور تدابیر کے پیش نظر یقین کے ساتھ کہا جا سکتا ہے کہ نتائج بالکل صحیح منصفانہ اور قابل اعتماد ہونگے اور یہ امتحان ملحقہ مدارس کے نظام تعلیم اور کارکردگی کے معیار کو بلند کرنے کا نہایت مؤثر ذریعہ ثابت ہوگا اور انشاء اللہ امتحان میں شریک ہونے والے مدارس اور طلبہ کے مستقبل کی ترقی کیلئے

یہ سب کچھ ہمارے ہاں۔ مولانا محمد صاحب وفاق المدارس العربیہ پاکستان



شاہد ابن طالب

# غیبت

## ایک اخلاقی جرم

مسلمانوں میں جہاں اور سینکڑوں قسم کی اخلاقی قباحتیں پیدا ہو چکی ہیں۔ وہاں ان میں ایک اور بُرائی بھی عام ہے۔ اور وہ ہے غیبت۔ یعنی کسی کی پیٹھ پیچھے اس کے کسی عیب کا تذکرہ کرنا اور اس کی بے خبری میں اس کے متعلق اشارۃً کنایتہً یا لفظاً کوئی بات کہنا۔ کہ اگر وہ شخص سن یا دیکھ پائے تو بُرا منائے اور اسے ناگوار خاطر گذرے۔

غیبت کا چلن مسلمانوں کے معاشرے میں اس قدر عام ہو چکا ہے۔ کہ بڑے بڑے تقدس مآب وجود بھی اس میں ملوث ہیں۔ اور پاکیزہ سے پاکیزہ مجلس بھی اس کے اثرات بد سے محفوظ نہیں رہی۔ حالانکہ غیبت کو شریعت اسلامیہ میں ایک گھناؤنا جرم قرار دیا گیا ہے۔ سورہ حجرات کے دوسرے رکوع میں ہے۔

وَلَا يَغْتَابَ بَعْضُكُم بَعْضًا يَتَّبِعُ أَحَدُكُمْ أَن تَأْكُلُ لَحْمَ أَخِيهِ مَيْتًا فَكَرِهْتُمُوهُ

ترجمہ:- تم میں سے کوئی شخص کسی دوسرے کی غیبت نہ کرے۔ اس لئے کہ غیبت ایسا ہی غلیظ جرم ہے۔ جیسے کوئی شخص اپنے مرے ہوئے بھائی کا گوشت نوچ نوچ کر کھا رہا ہو۔ کیا تم اس کو پسند کرو گے؟ یقیناً نہیں اس کا تصور تک بھی ناگوار ہو گا۔

سرور کائنات صلی اللہ علیہ وسلم نے فرمایا:-

الْغَيْبَةُ أَشَدُّ مِنْ الزِّنَا

ترجمہ:- غیبت زنا سے بھی زیادہ سنگین جرم ہے۔

تعجب ہے کہ جرم کی اس سنگینی کے باوجود بھی ہمارے معاشرے کا کوئی فرد الا ماشاء اللہ اس سے محفوظ نہیں ہے۔

غیبت صرف مذہبی جرم نہیں ہے بلکہ اخلاقاً بھی ایک گری ہوئی حرکت ہے۔ جو انسانیت کے آداب کے بظاہر مستقیم

مخالف ہے۔

اسلام جہاں انسان کو پاکیزگی اخلاق کا درس دیتا ہے۔ وہاں ساتھ ہی وہ اسے اخلاقی جرات کی تعلیم بھی دیتا ہے۔ اور اخلاقی جرات کا تقاضہ یہ ہے کہ انسان کسی کے بارے میں جو رائے رکھتا ہو۔ اس سے بحث نہیں کہ وہ رائے اچھی ہے یا بُری۔ غلط ہے یا صحیح۔ وہ اس شخص کے سامنے اس کا اظہار کرے۔ اور نتائج سے بے پرواہ ہو کر جوابات دل میں ہو اسے بر ملا کہہ دے۔ پیٹھ پیچھے بات کرنا۔ اور کسی کی عدم موجودگی میں اس کے بارے میں بد گوئی سے کام لینا نہ اصول شرافت کی رو سے جائز ہے۔ نہ آداب تہذیب کے نقطہ نظر سے صحیح۔ آپ ایک شخص کو جواب دہی کے حق سے محروم کر کے اس کے خلاف جو کچھ کہہ رہے ہیں۔ وہ سراسر ظلم اور زیادتی منسوب ہو گا۔ اور اس کے لئے خود آپ کو جواب دہ ہونا پڑے گا۔

ایک چیز ہے غیبت اور ایک ہے بہتان۔ بہتان کا مطلب ہے کہ کوئی شخص کسی جرم سے بالکل پاک دامن ہے اور آپ اس پر خواہ مخواہ الزام تراش رہے ہیں۔ یہ بھی بہت بڑا جرم ہے۔ اور غیبت یہ ہے کہ کسی شخص میں واقعی کوئی عیب ہے۔ اور آپ اس عیب کو اچھال رہے ہیں۔ تاکہ دوسروں کی نگاہوں میں اس شخص کی وقعت کم ہو جائے۔ اور یہی چیز جرم ہے۔

اسلام کی تعلیمات تو ہمیں یہ سبق دیتی ہیں کہ اگر کسی شخص کا کوئی عیب تم پر روشن ہو جائے تو تم اسے نظر انداز کر دو۔

حضرت اکرم صلی اللہ علیہ وسلم نے فرمایا:- مَنْ كَتَمَ مُسْلِمًا كَتَمَهُ اللَّهُ ترجمہ:- جو شخص کسی مسلمان کی پردہ پوشی کرتا ہے۔ اللہ تعالیٰ اس کی پردہ پوشی

فرماتا ہے۔ البتہ جس شخص کے طرز عمل سے خلق خدا کو تکلیف پہنچ رہی ہو۔ اور جس کے اعمال و حرکات سے بندگان خدا کو ضرر رسی کا خدشہ اور احتمال ہو۔ اس کی اس عادتِ قبیحہ کا ذکر محض اس لئے دوسروں کے سامنے کر دینا کہ لوگ اس کے شر سے محفوظ رہیں۔ ایک مستحسن امر ہے اور اسے غیبت کے زمرہ میں شمار نہیں کیا جاتا۔ کیوں کہ خلق خدا کی ایذا رسانی غیبت سے بھی بڑا جرم ہے۔

## اعظم الجہاد

بے لاگ بات بال برابر لگی نہ رکھ فرما گئے ہیں حضرت خیر البشرؐ یہی اظہارِ امر حق میں نہ ہو خوف دارو گیر ہے اعظم الجہاد بحکم خبر یہی (الحديث)

## خاتہ خدا کی حضورؐ

مسجد کو بسایا بھی اسی شخص نے جس کو توحید میں اور روز جزا میں نہ رہا شک حاصل ہے حضورؐ جسے اللہ کے گھر کی اس مردِ مسلمان کے ایمان میں کیا شک (الحديث)

## دین کی لم!

پیغمبرؐ سے سفیانؒ نے عرض کی کہ سمجھائیے دین کی مجھ کو لم بھرا کوزہ میں دجلہ یوں آپؐ نے قُلْ اٰمَنْتُ بِاللّٰهِ ثُمَّ اسْتَقِمَّ (الحديث)



جناب محمد شفیع عمر الدین صاحب دسانگھر

## انتہائی احکام

(۵)

۷۸) اتفاق سے رہو، باہم نا اتفاقی مت کرو

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ (آل عمران)

ترجمہ :- اور سب مل کر اللہ کی رسی مضبوط پکڑو۔ اور پھوٹ نہ ڈالو۔

اور مضبوط پکڑے رہو اللہ تعالیٰ کے سلسلہ کو یعنی اللہ کے دین کو جس میں اصول اور فروع سب آگئے، اس طور پر کہ باہم سب متفق بھی رہو۔ جس کی اسی دین میں تعلیم بھی ہے، اور باہم نا اتفاقی مت کرو جس کی اس دین میں ممانعت بھی ہے۔

دیان القرآن، یعنی سب مل کر قرآن کو مضبوط تھامے رہو جو خدا کی مضبوط رسی ہے۔ یہ رسی ٹوٹ تو نہیں سکتی۔ ہاں چھوٹ سکتی ہے۔ اگر سب مل کر اس کو پوری قوت سے پکڑے رہو گے، کوئی شیطان شرابیگری میں کامیاب نہ ہو سکے گا۔ اور انفرادی زندگی کی طرح مسلم قوم کی اجتماعی قوت بھی غیر متزلزل اور ناقابل اختلال ہو جائے گی۔

قرآن کریم سے تمسک کرنا ہی وہ چیز ہے جس سے بچھری ہوئی قوتیں جمع ہوتی ہیں۔ اور ایک مردہ قوم ایک حیات تازہ حاصل کرتی ہے۔ لیکن تمسک بالقرآن کا یہ مطلب نہیں کہ قرآن کو اپنی آراء کا تختہ مشق بنا لیا جائے۔ بلکہ قرآن کریم کا مطلب وہی معتبر ہو گا جو احادیث صحیحہ اور سلف صالحین کی متفقہ تصریحات کے خلاف نہ ہو۔ حضرت مولانا عثمانیؒ دین کے بارے میں جھگڑے پیدا کر کے تفرقہ پیدا کرنے والوں کو عذاب الہی سے ڈر کر اس فعل شنیع سے رُک جانا چاہیے۔

وَالَّذِينَ يَحَابُّونَ فِي اللَّهِ مِنْ بَعْدِ مَا اسْتَجِيبَ لَهُمْ جُحُودًا حِصْنًا عِنْدَ رَبِّهِمْ وَعَلَيْهِمْ عَذَابٌ وَكَلِيمٌ عَنْ أَبِي شَرِيحٍ ۝ (آل عمران آیت ۱۶) ترجمہ :- اور جو لوگ اللہ کے دین

کے بارے میں جھگڑتے ہیں۔ بعد اس کے وہ مان لیا گیا ان لوگوں کی حجت ان کے رب کے ہاں باطل ہے۔ اور ان پر غضب ہے۔ اور ان کے لئے سخت عذاب ہے۔ مسلمانوں کو دوسرے اقوام کی تقلید کر کے فرقہ بندیوں کی الجھن میں نہ پڑنے کی تاکید کی گئی ہے۔

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمْ بِالْبَيِّنَاتِ ۚ وَأُولَٰئِكَ لَهُمْ عَذَابٌ عَظِيمٌ ۝ (آل عمران آیت ۱۰۵-۱۰۶)

ترجمہ :- ان لوگوں کی طرح مت ہو جو متفرق ہو گئے بعد اس کے کہ ان کے پاس واضح احکام آئے۔ انہوں نے اختلاف کیا۔ ان کے لئے بڑا عذاب ہے۔

۷۹) سجدہ صرف اللہ تعالیٰ کو کرو۔

غیر اللہ کو نہ کرو  
وَمِنْ آيَاتِهِ الْيَلُّ وَالنَّهَارُ وَالشَّمْسُ وَالْقَمَرُ ۚ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ آيَاَهُ تَعْبُدُونَ ۚ (احزاب آیت ۵۶)

ترجمہ :- اس کی نشانیوں میں سے رات اور دن اور سورج اور چاند ہیں۔ سورج کو سجدہ نہ کرو اور نہ چاند کو۔ اور اس اللہ کو سجدہ کرو۔ جس نے انہیں پیدا کیا ہے اگر تم اسی کی عبادت کرتے ہو۔

یعنی سجدہ صرف ایک خالق کو کیا جائے۔ مخلوق میں کسی کو سجدہ کرنا ناجائز ہے۔ حدیث :- لَوْ كُنْتُ إِيمَانًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْأَةَ أَنْ تَسْجُدَ لِزَوْجِهَا۔ (ریاض الصالحین بحوالہ ترمذی) ترجمہ :- اگر میں کسی کو کسی (غیر اللہ) کے لئے سجدہ کرنے کا حکم دیتا۔ تو عورت کو حکم دیتا کہ اپنے خاوند کو سجدہ کرے۔

۸۰) خیرات پاک و عمدہ چیز کرو

حرام و نکمہ چیز خیرات میں نہ دو۔  
يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا

أَخْرَجْنَا لَكُمْ مِنَ الْأَرْضِ مِنْ وَلَا تَكُونُوا لِلنَّفْسِ مِنْهُ تُنْفِقُونَ ۚ وَ لَسْتُمْ بِأَخِيذٍ إِلَّا أَنْ تَنْحَصِرُوا فِيهِ ۚ وَاعْلَمُوا أَنَّ اللَّهَ عَزِيزٌ حَكِيمٌ (البقرہ آیت ۲۷۶-۲۷۷)

ترجمہ :- اے ایمان والو! اپنی کمائی میں سے سُخری چیزیں خرچ کرو۔ اور اس چیز میں سے بھی جو تم نے تمہارے لئے زمین سے پیدا کی ہے۔ اور اس میں سے روٹی چیز کا ارادہ نہ کرو کہ اس کو خرچ کرو۔ حالانکہ تم اسے کبھی نہ لو۔ مگر یہ کہ چشم پوشی کر جاؤ۔ اور سمجھ لو کہ بے شک اللہ بے پرواہ تعریف کیا ہوا ہے۔

یعنی جائز کاروبار سے جو روزی حاصل کی ہو یا اپنی کھیتی کی جائز پیداوار میں سے حلال و پاک اور صاف سُخری چیز اللہ کی راہ میں دو۔ سوام، مشتبہ، نکمہ اور گلی سڑی چیز کو اس کے راستے میں خرچ نہ کرو۔

حدیث :- حضرت عبداللہ بن مسعودؓ کہتے ہیں کہ رسول اللہ صلی اللہ علیہ وسلم نے فرمایا۔ کہ جو بندہ حرام کمائے اور صدقہ کرے۔ اور وہ صدقہ اس سے قبول کر لیا جائے۔ ایسا نہیں ہوتا، اور اس حرام مال میں سے وہ شخص جو کچھ اپنی ذات یا اہل و عیال، پر خرچ کرے۔ اور اس میں برکت دی جائے۔ ایسا نہیں ہوتا، یعنی حرام مال کا نہ صدقہ قبول ہوتا ہے نہ اس میں برکت دی جاتی ہے۔ اور جو شخص حرام مال کو مرنے کے بعد چھوڑ جائے۔ وہ اس کے لئے دوزخ کا گوشہ ہوتا ہے۔ اللہ تعالیٰ بُرائی کو بُرائی سے دُور نہیں کرتا۔ یعنی حرام مال سے گناہوں کو دُور نہیں کرتا، بلکہ بُرائی کو بھلائی سے دُور کرتا ہے۔ یعنی پاک مال سے گناہ دُور کرتا ہے۔ ناپاک مال سے ناپاکی کو دُور نہیں کرتا۔ (مشکوٰۃ کتاب البیوع)۔

۸۱) کسی ایسے امر کی تمنا نہ کرو جس میں اللہ نے

بعض کو بعض پر بزرگی دی ہے  
وَلَا تَتَمَنَّوْا مَا فَضَّلَ اللَّهُ بِعِضٍ عَلَى بَعْضٍ ط (البقرہ آیت ۲۵۵)  
يَا أَيُّهَا الَّذِينَ آمَنُوا لَا تَتَمَنَّوْا مَا فَضَّلَ اللَّهُ مِنْ شَيْءٍ عَلَى شَيْءٍ ط (النساء آیت ۳۳) ترجمہ :- اور مت ہوس کرو اس فضیلت میں جو اللہ نے بعض کو بعض



پر دی ہے۔ مردوں کو اپنی کمائی سے حصہ ہے اور عورتوں کو اپنی کمائی سے حصہ ہے۔ اور اللہ سے اس کا فضل مانگو۔ بے شک اللہ کو ہر چیز کا علم ہے۔ یعنی حق تعالیٰ جو کسی کو کسی امر میں شرافت و فضیلت اور اختیاص و امتیاز عنایت فرمائے تو اس کی ہوس اور حرص مت کرو۔ کیونکہ یہ بھی گویا ایسا ہی ہے کہ کسی کے خاص مال اور جان میں بلا وجہ دست اندازی کی جائے جس کی حرمت ابھی گزر چکی۔ نیز اس سے باہم تحاسد و تباغض پیدا ہوتا ہے اور حکمت الہی کی مخالفت بھی لازم آتی ہے۔

بعض عورتوں نے آپ کی خدمت میں عرض کیا کہ کیا سبب ہے کہ ہر جگہ حق تعالیٰ مردوں کو خطاب فرماتا ہے اور ان کو حکم کرتا ہے۔ عورتوں کا ذکر نہیں کیا جاتا۔ اور میراث میں مرد کو دہرا حصہ دیا جاتا ہے عورت سے۔ اس آیت میں ان سب کا جواب ہو گیا۔

یعنی مردوں اور عورتوں کے لئے حصہ مقرر ہے جیسا کچھ وہ کام کرتے ہیں۔ خلا یہ ہوا کہ ہر ایک کو اس کے عمل کا بدلہ پورا ملتا ہے۔ اس میں ہر گز کمی نہیں کی جاتی جو کسی کو شکایت کا موقع ملے۔ ہاں یہ بات دوسری ہے کہ اپنی حکمت و رحمت کے مطابق کسی کو خاص بڑائی اور فضیلت عنایت کرے۔ اس کی حرص اور شکایت کرنا بے جا ہوس ہے۔ البتہ اپنے عمل کے معاوضہ سے اور زیادہ ثواب و انعام مانگو تو بہتر اور مناسب ہے۔ اس میں کچھ خرابی نہیں۔ تو اب جو فضل کا طالب ہو اس کو لازم ہے کہ عمل کے ذریعہ سے طلب کرے۔ حصہ تمنا سے فضل کا طالب نہ ہو۔ اللہ تعالیٰ کو ہر ایک چیز کا پورا پورا علم ہے۔ ہر ایک کے درجے اور اس کے استحقاق کو خوب جانتا ہے۔

اور ہر ایک کے مناسب شان اس سے معاملہ کرتا ہے۔ ثواب جس کو فضیلت عطا کرتا ہے ہر امر علم اور حکمت کے مطابق ہے۔ کوئی اپنی لاعلمی کی وجہ سے کیوں اس میں خلجان کرے۔ (حضرت مولانا عثمانیؒ)۔

لہذا نیک اعمال کا مرد خواہ عورت دونوں کو ثواب یکساں ملتا ہے اس لئے

بقول حضرت شیخ التفسیر مولانا احمد علی صاحب مدظلہ العالی۔ اب بیان یہ ہوگا کہ مقابلہ کرنے میں فطری قانون کو نہ توڑا جائے مرد اور عورت اپنے اپنے دائروں میں رہ کر ترقی کریں۔

اگر مرد اور عورت اپنے فرائض خانہ داری وغیرہ کو بجا لائیں۔ مرد کمائے اور عورت بچوں کی پرورش کرے۔ اور حقوق اللہ و حقوق العباد تلف نہ ہونے دیں۔ تو یہ زندگی بڑے پرسکون طریقہ سے گزر سکتی ہے۔

ہمیشہ اللہ کا ذکر کرو اور اہل غفلت میں سے

نہ ہو جاؤ

كَادُكُمْ رَبُّكُمْ فِي نَفْسِكَ تَصْغُرُ  
وَ خِيفَتُكَ وَ دَوَّتْ الْحُجُجُ مِنَ الْغُفْلِ  
بِالْخُدُوِّ وَ الْأَصَالِ وَ لَا تَكُنْ مِنَ  
الْخَافِلِينَ ۝ (الاعراف آیت ۲۰۵-۲۰۶)

ترجمہ:- اور اپنے رب کو اپنے دل میں عاجزی کرتا ہوا اور ڈرتا ہوا یاد کرتا رہ۔ اور صبح اور شام بلند آواز کی نسبت ہلکی آواز سے۔ اور غافلوں سے نہ ہو۔ حاصل کلام۔ جو ذکر الہی نہ کریگا۔ وہ غافلوں میں شمار ہوگا۔

قیامت کے دن جتنی اس گھڑی پر حسرت کریں گے جو گھڑی غفلت میں گزر گئی۔

حدیث:- لَيْسَ يَخْتَصِرُ أَهْلُ الْجَنَّةِ إِلَّا عَلَى سَاعَةٍ مَرَّتْ بِهِمْ لَمَّا يَنْكُرُوا لِلَّهِ تَعَالَى فِيهَا (حسن حسین) ترجمہ:- جتنی کسی چیز پر حسرت نہیں کریں گے۔ مگر اس گھڑی پر جو ان پر بغیر ذکر الہی کے گزر گئی۔

(۵۲) جس بیوی کو طلاق دوائے بطور ہریٹے ہوئے یا ویسے بہہ کئے ہوئے مال میں سے کچھ واپس نہ لو۔

وَ اِنْ اَرَدْتُمْ اسْتِبْدَالَ زَوْجٍ مِّمَّا كَانَتْ زَوْجًا لَّكَ فَاتَّخِذُوا حُدُودَ اللَّهِ قَنَاطًا فَلَا تَأْخُذُوا مِنْهُ شَيْئًا اَتَاخُذُوا وَ لَكُمْ بُهْتَانًا ۝ اِنَّمَا حَبِيبُنَا (سورة النساء)

ترجمہ:- اور اگر تم ایک عورت کی جگہ دوسری عورت کو بدلنا چاہو۔ اور ایک کو بہت سا مال دے چکے ہو تو اس میں سے کچھ واپس نہ لو۔ کیا تم بہتان لگا کر اور صریح ظلم کر کے واپس لوگے۔

حاصل یہ نکلا کہ عورت کی ذات پر نافرمانی یا بدکاری کا بہتان لگا کر دینے ہوئے مال پر خواہ وہ انبار کا انبار ہو، قبضہ مت کرو۔ جو عورت ایک بار تہا کی منکوحہ رہ چکی ہے تمہیں چاہیے کہ طلاق دینے کے بعد بھی اس پر کوئی ظلم نہ کرو اور اس کی حق تلفی نہ ہونے دو۔

(۵۳) جہاد میں سستی نہ دکھلاؤ

وَ لَا تَهِنُوا وَ لَا تَحْزَنُوا وَ اَنْتُمْ  
الْاَعْلَوْنَ اِنْ كُنْتُمْ مُؤْمِنِينَ ۝ (سورة آل عمران آیت ۱۳۹-۱۴۰)

ترجمہ:- اور سست نہ ہو۔ اور غم نہ کھاؤ اور تم ہی غالب رہو گے۔ اگر تم ایماندار ہو۔

حاشیہ حضرات شیخ الاسلام مولانا شبیر احمد صاحب عثمانیؒ

یہ آیات جنگ احد کے بارہ میں نازل ہوئیں۔ جب مسلمان مجاہدین زخموں سے چور چور ہو رہے تھے۔ ان کے بڑے بڑے بہادروں کی لاشیں آنکھوں کے سامنے منظر ہوئی پڑی تھیں۔ پیغمبر علیہ الصلوٰۃ والسلام کو بھی اشتیاق نے مجروح کر دیا تھا۔ اور بظاہر کامل نہایت کے سامان نظر آ رہے تھے۔ اس ہجوم شدائد و یاس میں خداوند قدوس کی آواز سنائی دی وَ لَا تَهِنُوا وَ لَا تَحْزَنُوا وَ اَنْتُمْ الْاَعْلَوْنَ اِنْ كُنْتُمْ مُؤْمِنِينَ ۝ (دیکھنا) سختیوں سے گھبرا کر دشمنان خدا کے مقابلہ میں کم ہمتی اور سستی پاس نہ آنے پائے۔ پیش آمدہ حوادث و مصائب پر غلبہ ہو کر بیٹھ رہنا مومن کا شیوہ نہیں۔ یاد رکھو آج بھی تم ہی معزز و سر بلند ہو کر حق کی حمایت میں تکلیفیں اٹھا رہے ہو۔ اور جاہلیں دے رہے ہو اور یقیناً آخری فتح بھی تمہاری ہے۔ اور انجام کار تم غالب رہو گے۔

بشر طیکہ

ایمان و ايقان کے راستہ پر مستقیم رہو اور حق تعالیٰ کے وعدوں پر کامل وثوق رکھتے ہوئے اطاعت رسولؐ اور جہاد فی سبیل اللہ سے قدم پیچھے نہ ہٹاؤ۔

اس خدائی آواز نے ٹوٹے ہوئے دلوں کو جوڑ دیا اور پڑمردہ دلوں میں حیات تازہ پھونک دی۔ نتیجہ یہ ہوا کہ کفار جو بظاہر غالب



آچکے تھے۔ غم خوردہ مجاہدین کے جوابی حملہ کی تاب نہ لا سکے اور سر پر پاؤں رکھ کر میدان سے بھاگے۔

(۵۴) یتیم کو نہ دبایا کرو۔

فَاَمَّا الْيَتِيمَ فَلَا تَقْهَرْ ۝ (مٹی آیت)

ترجمہ:- بھر یتیم کو نہ دبایا کرو۔

(۵۵) سائل کو نہ جھڑکا کرو۔

وَ اَمَّا السَّائِلَ فَلَا تَنْهَرْ ۝ (مٹی آیت)

ترجمہ:- اور سائل کو نہ جھڑکا کرو۔

(۵۶) آپس میں جو عہد کرو انہیں توڑا نہ کرو۔

وَ اَوْفُوا بِعَهْدِ اللّٰهِ اِذَا عَاهَدْتُمْ ۝ وَلَا تَنْقُضُوا الْاَيْمَانَ بَعْدَ تَوْكِيدِهَا ۝ وَ قَدْ جَعَلْتُمُ اللّٰهَ عَلَيْكُمْ كَفِيلًا ۝ اِنَّ اللّٰهَ يَعْلَمُ مَا تَفْعَلُونَ ۝ وَلَا تَكُونُوا كَالَّذِي تَقْتَضِي عَنْ لَهَا مَنۡ ۡۚ بَعْدَ قُوَّةٍ ۚ اَنْكَاظًا ۝ (الخل آیت ۹۱-۹۲-۹۳)

ترجمہ:- اور اللہ کا عہد پورا کرو جب آپس میں عہد کرو اور قسموں کو پکا کرنے کے بعد نہ توڑو۔ حالانکہ تم نے اللہ کو اپنے اوپر گواہ بنایا ہے۔ بے شک اللہ جانتا ہے جو تم کرتے ہو۔ اور اس عورت جیسے نہ بنو جو اپنا سوت کات کر توڑ ڈالے۔

رواۃ اوپر کی آیت میں بن چیزوں کے کرنے یا چھوڑنے کا حکم تھا۔ وہ یہ ہیں:-

۱۔ ایفائے عہد کی تاکید اور عذر دہی سے ممانعت۔ کہ یہ چیز علاوہ فی نفسہم اہتم بالشان ہونے کے اس وقت مخاطبین کے بہت زیادہ مناسب حال تھی۔ جس کا مسلم قوم کے عروج و ترقی اور مستقبل کی کامیابی پر بے انتہا اثر پڑنے والا تھا۔ اسی لئے حکم دیا کہ جب خدا کا نام لے کر اور قسمیں کھا کر معاہدے کرتے ہو تو خدا کے نام پاک کی حرمت قائم رکھو۔ کسی قوم سے یا کسی شخص سے معاہدہ ہو بشرطیکہ خلاف شرع نہ ہو، مسلمان کا فرض ہے اسے پورا کرے۔ خواہ اس میں کتنی ہی مشکلات اور صعوبتوں کا سامنا کرنا پڑے۔

۲۔ قول مرداں جہاں وارد۔ خصوصاً جب خدا کا نام لے کر اور حلف کر کے ایک معاہدہ کیا ہے تو سمجھنا چاہیے کہ قسم کھانا گویا خدا کو اس معاملہ میں گواہ یا ضامن بنانا ہے۔ وہ جانتا ہے جب تم اسے

گواہ بنا رہے ہو۔ اور یہ بھی جانتا ہے کہ کہاں تک اس گواہی کا لحاظ رکھتے ہو۔ اگر تم نے خیانت یا بد تہدی کی۔ وہ اپنے علم محیط کے موافق پوری سزا دیگا۔ کیونکہ تمہاری کسی قسم کی کھلی چھپی دغا بازی اس سے مخفی نہیں رہ سکتی۔

(۲) یعنی عہد باندھ کر توڑ ڈالنا ایسی حماقت ہے جیسے کوئی عورت دن بھر سوت کاتے۔ پھر کتا کتا یا سوت شام کے وقت توڑ کر پارہ پارہ کر دے۔ چنانچہ مکہ میں ایک دیوانی عورت ایسا ہی کرتی تھی۔ مطلب یہ ہے کہ معاہدات کو محض کچے دھاگے کی طرح سمجھ لینا کہ جب چاہا کاتا اور جب چاہا انگلیوں کی ادنیٰ حرکت سے بے تکلف توڑ ڈالا۔ سخت ناعابت اندیشی اور دیوانگی ہے۔ بات کا اعتبار نہ رہے تو دنیا کا نظام مختل ہو جائے۔ قول و قرار کی پابندی سے عدل کی فراز و سیدھی رہ سکتی ہے۔ جو قوانین قانون عدل و انصاف سے ہٹ کر محض اغراض و خواہشات کی پوجا کرنے لگتی ہیں۔ ان کے یہاں معاہدات صرف توڑنے کیلئے رکھ جاتے ہیں۔ جہاں معاہدہ قوم کو اپنے سے کمزور دیکھا، سارے معاہدات ردی کی ٹوکری میں پھینک دیئے۔

(۵۷) نماز ضائع نہ کرو خواہشات کے بند نہ بنو

خَلَفَ مِنْۢ ۡ بَعْدِ هُمْ خَلَفٌ ۚ اَصَاغُوا الصَّلٰوةَ وَ اتَّبَعُوا الشَّهْوٰتِ فَسُوفَ يَلْقَوْنَ عَذَابًا ۝ (مریم آیت ۵۹)

ترجمہ:- پھر ان کی جگہ ایسے ناخلف آئے جنہوں نے نماز ضائع کی اور خواہشوں کے پیچھے پڑ گئے۔ پھر عنقریب گمراہی کی سزا پائیں گے۔

(۵۸) مساجد میں اللہ کے ساتھ کسی کو نہ پکارو

وَ اَنْۢ الْمَلٰٓئِکَۃُ لِلّٰهِ فَلَا تَدْعُوْا مَعَ اللّٰهِ اَحَدًا ۝ (الحج آیت ۱۸)

ترجمہ:- اور بے شک مسجدیں اللہ کے لئے ہیں۔ پس تم اللہ کے ساتھ کسی کو نہ پکارو۔

یوں تو خدا کی ساری زمین اس امت کے لئے مسجد بنا دی گئی ہے۔ خصوصیت سے وہ مقام جو مسجدوں کے نام سے خاص عبادت الہی کے لئے بنائے جاتے ہیں۔ ان کو اور زیادہ امتیاز حاصل ہے۔ وہاں حاکم اللہ کے سوا کسی ہستی کو پکارنا ظلم عظیم اور شرک کی بدترین صورت ہے۔ مطلب یہ ہے کہ خالص خدائے واحد کی طرف آؤ۔ اور اس کا شریک کر کے کسی کو کہیں بھی مت پکارو۔ خصوصاً مساجد میں جو اللہ کے نام پر تنہا اسی کی عبادت کے لئے بنائی گئی ہیں۔

بعض مفسرین نے "مساجد" سے مراد وہ اعضاء لئے ہیں جو سجدہ کے وقت رکھے جاتے ہیں۔ اس وقت مطلب یہ ہو گا۔ کہ یہ خدا کے دیئے ہوئے اس کے بنائے ہوئے اعضاء ہیں۔ جائز نہیں کہ ان کو اُس مالک و خالق کے سوا دوسرے کے سامنے جھکاؤ۔ مولانا عثمانی


بقیہ: اذاسریک

قابل توجہ حکومت مغربی پاکستان

اس موقع پر ہم تمام اضلاع کے نیک دل افسران اور حکومت مغربی پاکستان سے عرض کریں گے۔ کہ اگر سارے پاکستان میں ایک مسلمان کی جان بھی آتش بازی سے ضائع ہو جائے تو اس کی تلافی نہیں ہو سکتی۔ ہم دیکھتے ہیں۔ کہ آتش بازی اور اس کا سامان رکھنے سے سالانہ بیسیوں حوادث ظہور پذیر ہوتے ہیں۔ جن میں قیمتی جانیں ضائع ہو جاتی ہیں۔

چند سال قبل پشاور کے بازار جہانگیر میں آتش بازی کی ایک دوکان کو آگ لگ گئی۔ بڑی تباہی ہوئی۔ چند دن پہلے لاہور اکبری منڈی کے حادثہ کی یاد ابھی تک تازہ ہے۔ ابھی کل کی خبر ہو کہ فورٹ عباس میں اس نابکار شغل کے ہاتھوں سات آدمی جل کر ہلاک ہو گئے۔

ضرورت ہے کہ ارباب اقتدار آتش بازی کو قطعاً ممنوع قرار دیں اور فرض شناسی کا ثبوت دیں اور عند اللہ ماجور ہوں



آزاد سوب فیکٹری تھانہ بازار گوجرانوالہ



## بجور کا صفحہ

## خدا اور اس کی صفات

حضرت مولانا محمد میاں صاحب

ماجد نے ساجد سے سوال کیا کہ کسی نے خدا کو دیکھا ہے؟

ساجد نے یہ کیسے ہو سکتا ہے؟

ماجد نے کیوں؟

ساجد نے وجہ بالکل ظاہر ہے۔ دیکھو تم اسی چیز کو دیکھ سکتے ہو جس میں کچھ جسمانیات ہو۔ جیسا کچھ لمبائی، چوڑائی، کچھ مٹائی اور گاڑھا پن ہو۔ تمہارے اندر خود تمہاری جان موجود ہے۔

مگر تم اس کو نہیں دیکھ سکتے۔ ہوا، مٹی کو لگتی ہے۔ مگر نظر نہیں آتی۔

کیونکہ اس میں کثافت اور گامخیزاں ہیں۔ اللہ تعالیٰ جسمانیات سے بھی پاک ہے اور کثافت سے بھی مبرا ہے۔ وہ لطیف ہے۔

لہذا نہ نظر آتا ہے، نہ ہاتھ اس کو چھو سکتے ہیں۔ اور نہ وہ ہوا کی طرح آپ کے بدن سے لگ سکتا ہے۔

ایک اور بات سمجھ لو۔ دیکھو آفتاب تمہارے سامنے ہوتا ہے مگر تم اس پر نظر نہیں جاسکتے۔

تمہاری نظر جیسے ہی آفتاب کی طرف اٹھتی ہے، چکا چوندا ہو جاتی ہے۔ اب اگر آفتاب کی روشنی دو تین گنا ہو جائے تو پھر آفتاب تو آفتاب، تم دھوپ پر بھی نظر نہ ڈال سکو گے۔

چمکاؤروں کی طرح دھوپ سے بچتے پھرو گے۔ اور اگر آفتاب کا نور سو گنا ہو جائے، تو پھر سوچو کیا حال ہو۔ زندگی محال ہو جائے۔

اب سمجھو آفتاب کی ذات۔ اس کا نور، اس کی لطافت، یہ سب کچھ اللہ تعالیٰ کے سامنے بیچ ہے۔

نہ اللہ کی ذات کا کوئی کنارا

ہے نہ اس کے نور کی کوئی انتہا ہے اور نہ اس کی لطافت کی کوئی حد ہے۔ پس تمہیں بتاؤ تمہاری یہ کمزوری تمہیں اس کو کیسے دیکھ سکتی ہیں؟

اب یہ بھی سمجھ جاؤ کہ اگر خدا نظر نہیں آتا تو اس کا قصور نہیں ہے۔ بلکہ تمہاری آنکھوں کی کمزوری ہے۔ اور یہ جو

## ماں باپ کا ادب

اک دن نبیؐ نے حلقہ احباب میں یہ لفظ

وسمراۓ تین بار کہنا کہ اس کی گٹ گٹی

اصحاب نے کہا کہ وہ کمبخت کون ہے؟

تو فیس جس کی حضرت باریؑ میں گھٹ گٹی

ارشاد یوں ہوا کہ وہ فردِ مذنا خلف

گھر جس کے حجت آئی اور اگر بیٹ گٹی

ماں باپ کا جسے نہ بڑھاپے میں ہو خیال

اس ناسعید بیٹے کی فست الٹ گٹی

(الحديث)

مولا یحییٰ علیہ السلام

تم سنا کرتے ہو کہ اللہ تعالیٰ کی ذات مناروں پر دلوں میں ہے تو دیکھو اللہ تعالیٰ پر کوئی پردہ پڑا ہوا نہیں ہے۔ یہ پردہ ہماری کمزوری اور ہماری آنکھوں کی نااہلیت ہے۔ اب اگر ہماری کمزوری کے پردے اٹھ جائیں تو بے شک اس کی ذات پاک

نظر آ سکتی ہے۔

ماجد (ساجد سے) بات تو آپ نے

خوب سمجھا دی اور میری سمجھ میں

بھی آ گئی۔ بیشک ان آنکھوں سے

ہم خدا کو نہیں دیکھ سکتے۔ لیکن

یہ تو بتائیے کہ جب خدا کو کوئی

نہیں دیکھ سکتا۔ اس کی بول چال

اور اس کی آواز نہیں سن سکتا تو

یہ کیسے معلوم ہو کہ اس کی کیا

کیا صفاتیں ہیں۔ اس کے حکم کیا

کیا ہیں۔ وہ بندوں سے کیا چاہتا

ہے۔ کن باتوں سے خوش ہوتا

ہے اور کن باتوں سے ناخوش

ہوتا ہے۔ یہ کیسے معلوم ہو۔

ساجد۔ دیکھو بھئی کچھ باتیں تو ایسی

ہیں۔ جن کو انسان اپنی عقل سے

بھی سمجھ سکتا ہے۔ مثلاً یہ کہ جب

اس تمام مخلوق پر نظر ڈالتے ہیں

تو عقل اور سمجھ کا فیصلہ یہ ہوتا

ہے کہ اس کا کوئی پیدا کرنے والا

ہے اور وہ بہت بڑا دانا ہے۔

اس کا علم بے پناہ ہے۔ کیونکہ

جب ہم باغیچہ کو دیکھ کر یقین کر

لیتے ہیں کہ اس کا کوئی لگانے والا ہے۔ محل کو دیکھ کر سمجھ جاتے ہیں کہ کوئی اس کا تعمیر کرنے والا ہے۔ تو یہ زمین، آسمان، چاند سورج بے شمار تاروں کے قمقمے گاؤں اور پہاڑوں کے عجیب و غریب نظارے یقیناً گواہی دیتے ہیں کہ کوئی خالق اور پیدا کرنے والا ہے جو بہت دانا، بہت بینا، بہت بڑی قدرت والا ہے۔ نہ اس کے علم کی کوئی انتہا ہے نہ اس کی قدرت کی کوئی حد ہے۔

اور بہت سی باتیں، جن کا فیصلہ ہماری عقل نہیں کر سکتی۔ مثلاً یہ کہ مرنے کے بعد کیا ہوگا۔ کن باتوں سے آرام اور سکون ملے گا اور کن سے تکلیف پہنچے گی وغیرہ۔ ایسی باتوں کو بتانے کے لئے اللہ تعالیٰ نے اپنے فضل و کرم سے نبی اور رسول بھیجے جو آتشِ شیشہ کی طرح ایک طرف سے حاصل کر کے اپنے اندر جذب کرتے ہیں اور دوسری طرف وہ بندوں کو فیض پہنچاتے ہیں۔



ایڈیٹر  
عبید اللہ انور

شرح چندہ  
سالانہ گیارہ روپے  
ششماہی چھ روپے  
سہ ماہی تین روپے

منظور شدہ  
محکمہ جیل مغربی پاکستان

رجسٹرڈ ایڈ  
نمبر ۶۰۴۷

منظور شدہ محکمہ تعلیم (۱) لاہور یکن بذریعہ چٹی نمبری ۱۶۳۲۱/۱۶ مورخہ ۳ مئی ۱۹۵۶ء (۲) پشاور یکن بذریعہ چٹی نمبری T.B.O. ۲۷۸/۲۷ مورخہ ۷ ستمبر ۱۹۵۶ء

# قرآن کریم

پاک ہند کے جدید علمائے کرام کا مصدقہ

مقطیع ۲۲x۲۹

جلد ۱

ماہر تفسیر و محقق

شیخ التفسیر حضرت مولانا احمد علی صاحب مدظلہ

فوائد

- ۱ = ہر سورۃ کا عنوان
  - ۲ = ہر رکوع کے شروع میں خلاصہ اور آخذ
  - ۳ = ربط آیات
- ہدایہ مجلد پارچہ قسم اول آٹھ روپے، محصول ڈاک ۱۰ روپے، دوم چھ روپے، محصول ڈاک ۱۰ روپے (بذریعہ نیٹ آرڈر پیش بھیجیں)
- ملنے کا پتہ

ناظم انجمن خدام الدین دروازہ شیرانوالہ لاہور

## منقولہ مطبوعات

گلدستہ صد احادیث نبوی مجلد چہارم سائز

قیمت ۵۰ روپے	معہ محصول ڈاک ۷
مجموعہ تفاسیر مجلد ۱	۲۵ روپے
ضرورت قرآن	۱۹ روپے
اسماء اللہ الحسنى	۳۱ روپے
مقصد قرآن	۱۹ روپے
استحکام پاکستان	۱۹ روپے
اصلى حقیقت	۱۲ روپے
ہستی اور روزخ کی پیمان	۱۲ روپے
نجات دین کا پردہ گرام	۱۹ روپے
مسٹر اور علماء	۳۱ روپے
ناظم انجمن خدام الدین شیرانوالہ گھٹ - لاہور	۳۱ روپے

## گلدستہ

### صد احادیث نبوی صلی اللہ علیہ وسلم

مؤتبیہ حضرت مولانا احمد علی صاحب امیر انجمن خدام الدین شیرانوالہ دروازہ - لاہور

اس گلدستہ میں سو حدیثیں اعلیٰ درجہ کی صحیح فقط بخاری شریف و مسلم شریف کی جمع کی گئی ہیں۔ کوئی حدیث شریف اصل کتاب کی ایک سطر سے زائد نہیں ہے۔ اصل حدیث کے نیچے اس کا ترجمہ بھی عام فہم زبان میں درج کیا گیا ہے ہر حدیث اختتام پر چند الفاظ میں اس کی مختصر تشریح بھی کردی گئی ہے۔ اس کی قیمت پہلے ایڈیشن میں تو فقط ایک روپے تھی مگر بعد میں اس میں اضافہ کیا گیا ہے اور اب اس کی قیمت ۵۰ روپے رکھ دی گئی ہے اور محصول ڈاک ۵۰ روپے کل ۱۰۰ روپے پیش بھیجیں۔ وی۔ پی ہرگز نہ ہوگا۔

ناظم شعبہ تالیف و اشاعت  
انجمن خدام الدین شیرانوالہ دروازہ - لاہور

## ۴ رسالے

مختلف مضامین پر عام فہم اردو زبان میں شائع کئے گئے ہیں۔ فضلہ تعالیٰ اس وقت تک دس لاکھ ساٹھ ہزار روپے تک میں تقسیم کئے جاچکے ہیں۔ ہر مسلمان مرد اور بچے کے لئے ان کا مطالعہ بجا ضروری ہے۔ نیا ایڈیشن چھپ کر آگیا ہے۔ کل ۳ روپے ۸ روپے پیش بھیجیں۔ ہر جلد سیٹ ۲/۸ محصول ڈاک ۷ روپے پی نہ ہوگا۔ ملنے کا پتہ۔

انجمن خدام الدین شیرانوالہ دروازہ - لاہور

## خلاصہ المشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی طرح اس پر اعراب ہیں۔ ترجمہ نہایت ہی آسان اور دلچسپ ہے۔ عورتیں، سمجھدار بچے اور معمولی اردو دان بھی بہ آسانی پڑھ سکتے ہیں۔

ہدایہ مجلد ۵ روپے، محصول ڈاک ۵ روپے

ملنے کا پتہ

ناظم انجمن خدام الدین لاہور